

سیسی تعلیماتِ اسلامیہ امامیہ کا بے باک ترجمان

# دقائق اسلام

ماہنامہ  
سرگودھا

جولائی ۱۴۲۵ھ

کسے راہِ سیر نہ شد این سعادت  
بکعبہ ولادت مسجد شہادت

زاہد کالونی عتبہ جوہر کالونی سرگودھا

فون: 048-3021536

جامعہ علمیہ سلطان المدارس الاسلامیہ

زیر انتظام



# کیا آپ نے کبھی سوچا ہے؟

☆ ہر شخص کو ایک نہ ایک دن عمل کی دنیا سے رخصت ہونا ہے اور جزا کے عالم میں سمانا ہے۔ یہاں جو کچھ اور جیسے اس نے عمل کیے اسی لحاظ سے اس کو مقام ملنا ہے۔ خوش نصیب ہیں، وہ افراد جنہوں نے اپنے مستقبل پر غور کیا اور اس چند روزہ زندگی میں ایسے کام کیے جس سے ان کی زندگی زیست ہو گئی۔

☆ آپ بھی اگر چاہتے ہیں کہ قیامت تک آپ کے نامہ اعمال میں نیکیاں جاتی رہیں اور ثواب میں اضافہ ہوتا رہے تو فی الفور حسب حیثیت قومی تعمیراتی کاموں میں دلچسپی لیں اور قومی تعمیراتی اداروں کو فعال بنا کر عند اللہ ماجور و عند الناس مشکور ہوں۔

☆ ان قومی اداروں میں سے ایک ادارہ جامعہ علمیہ سلطان المدارس الاسلامیہ سرگودھا بھی ہے۔ آپ اپنے قومی ادارے جامعہ علمیہ سلطان المدارس الاسلامیہ کی اس طرح معاونت فرما سکتے ہیں۔

① اپنے ذہین و فطین بچوں کو اسلامی علوم سے روشناس کرانے کے لیے ادارہ میں داخل کروا کر۔  
② طلبہ کی کفالت کی ذمہ داری قبول کر کے۔ کیونکہ فرمان معصوم ہے جس کسی نے ایک طالب علم کی ٹوٹے ہوئے قلم سے بھی مدد کی گویا اس نے ستر مرتبہ خانہ کعبہ کو تعمیر کیا۔

③ ادارہ کے تعمیراتی منصوبوں کی تکمیل کے لیے سیمنٹ، بھری، ریت، اینٹیں وغیرہ مہیا فرما کر۔

④ ادارہ کی طرف سے ماہانہ شائع ہونے والا رسالہ ”دقائق اسلام“ کے باقاعدہ ممبر بن کر اور ہر وقت سالانہ چندہ ادا کر کے۔

⑤ ادارہ کے تبلیغاتی پروگراموں کو کامیاب کر کے۔

آپ کی کاوشیں اور آپ کا خرچ کیا ہوا پیسہ صدقہ جاریہ بن کر آپ کے نامہ اعمال میں متواتر اضافے کا باعث بنتا رہے گا۔

ترسیل زر کے لیے :

پرنسپل جامعہ علمیہ سلطان المدارس الاسلامیہ

زاہد کالونی عقبہ جہر کالونی سرگودھا ۵ فون 0301-6702646



مجلس تعلیمات اسلامیہ ایمانیہ کا سہ ماہی ترجمان



ذیر سرپرستی

مرجع شیعانیان جہان مختصر قرآن

آیت اللہ محمد حسین علی نقی  
علامہ  
نونس

جامعہ علمیہ سلطان المدارس الاسلامیہ  
زاہد کالونی عقبہ جوہر کالونی سرگودھا

مجلس نظارت

- مولانا الحاج ظہور حسین خان نجفی • مولانا محمد حیات جواد
- مولانا محمد نواز قاضی • مولانا حامد علی
- مولانا نصرت عباس شاہد قاضی

شمارہ ۷

جولائی ۲۰۱۲ء

جلد ۱۶

## فہرست مضامین

۲	اداریہ: دینی اور قومی سلامتی کی فکر کریں
۳	باب العقائد: اقسام توحید کا تذکرہ
۵	باب الاعمال: نذر و منت کا بیان
۷	باب التفسیر: بخل کی مذمت
۱۰	باب الحدیث: مومن کے ساتھ لطف و کرم
۱۱	باب المسائل: مختلف دینی و مذہبی سوالات کے جوابات
۱۶	باب المتطرفات: اسلامی فرقوں کی پیدائش کا حال
۲۱	نقش زندگانی امام حسن مجتبیٰ علیہ السلام
۲۶	مولائے کائنات کی شہادت
۳۴	روزہ، اس کے اسرار و اغراض
۳۷	کالم گھوج
۴۰	اخبار غم

مدیر اعلیٰ: ملک ممتاز حسین اعوان

مدیر: گلزار حسین محمدی

پبلشر: ملک ممتاز حسین اعوان

مطبع: انصار پریس بلاک ۱۰

مقام اشاعت: جامعہ علمیہ سلطان المدارس سرگودھا

کمپوزنگ: الخطاط کمپوزرز 0307-6719282

فون: 048-3021536

زر تعاون 300 روپے

لاکھ ممبر 5000 روپے

معاونین: محمد علی سندراتہ (بھٹوان) مولانا ملک الدا حسین (خوشاب) محمد دم غلام عباس (مظفر گڑھ) علی رضا صدیقی (مٹان) میاں محمد حسین (جھنگ) سید ارشد حسین (بیہاولپور) شتافی حسین کوثری (کراچی) مولانا سید منظور حسین نقوی (مٹلی بیٹاوالہ) ڈاکٹر محمد افضل (سرگودھا) ملک احسان اللہ (سرگودھا) ملک حسن علی (سرگودھا) غلام عباس گوہر (ڈی آئی خان) مولانا محمد عباس علوی (خوشاب) چوہدری دلاور بیجوہ (سرگودھا)



# دینی اور قومی سلامتی کی فکر کریں

عالم اسلام اس وقت انتہائی نازک حالات سے دوچار ہے۔ مسلمان ممالک عالمی طاقتوں کے پنجے میں پھنسے جا رہے ہیں۔ اہل اسلام کو اس وقت اتحاد کی ضرورت ہے۔ اب بھی اگر اتحاد و یکجہت کا مظاہرہ نہ کیا گیا تو تباہی ان کا مقدر ہوگی۔ وہ قومیں جو آپس میں اتفاق اور افتراق کا شکار ہو جاتی ہیں صفحہ ہستی سے مٹ جاتی ہیں۔ برسوں پہلے سید جمال الدین افغانی اور ان کے بعد علامہ اقبال نے مسلم امہ کو اتحاد کی طرف دعوت دی اور واشکات الفاظ میں بتایا کہ اگر اتحاد عالم اسلام نہ کیا گیا تو اس کے سنگین نتائج برآمد ہوں گے۔ چنانچہ ایسے ہی حالات سے امت مسلمہ دوچار ہے۔ مسلم ممالک کے سربراہان خواب غفلت سے جاگیں اور سید افغانی اور مفکر پاکستان کے خواب کی تعبیر اتحاد و اتفاق کی صورت میں ظاہر کریں۔

مملکت خداداد پاکستان میں فرقہ واریت اور دہشت گردی نے ملک کی بنیادیں ہلا کر رکھ دی ہیں۔ ہر روز قتل و غارت کی وحشت ناک خبریں سامنے آ رہی ہیں۔ کچھ لوگ مذہب اور اسلام کے نام پر اپنے برادر مسلمانوں کا قتل عام کر کے فخر سے سر بلند کرتے نظر آ رہے ہیں۔ اسلام امن و سلامتی اور باہمی اخوت کا درس دیتا ہے۔ یہ مذہبی درندے اس بات کو سمجھ نہیں پا رہے، ان کے مقاصد کیا ہیں؟ ان کی سوچ کیسی ہے؟

ہر مکتب فکر کے علماء کرام سے دست بستہ گزارش ہے کہ وہ اپنے اپنے حلقہ مکتب کو امن و آشتی کا درس دے کر اس خونریزی کا سد باب کریں۔..... حکومت وقت اور حزب اختلاف سر جوڑ کر بیٹھیں اور قوم و ملک کو تباہی سے بچانے کی راہیں تلاش کریں۔..... ہمیں یقین ہے کہ علماء و دانشور صحافی اور حکومت اور اپوزیشن خلوص نیت سے ہنگامی بنیادوں پر امن کی تجاویز دے کر اور ان کو عملی جامہ پہنائیں تو یہ ملک مستحکم اور مسلمان قوم ترقی کی راہ پر گامزن ہو سکتے ہیں..... پاکستان کے دروہند علماء کرام نے قی ایک جہتی کوشش کو دوبارہ فعال بنانے کی جو کوشش کی ہے لائق صد تحسین ہے۔ پاکستان کے تمام حلقوں کو اس کا خیر مقدم کرنا چاہیے اور ان کے مقاصد کی تکمیل کے لیے ان کا بھرپور ساتھ دینا چاہیے۔

ہد قسطنی سے اس وقت ملک کی انتظامیہ اور عدلیہ آپس میں اتنا کا مسئلہ بنا کر اختلاف کا شکار ہے..... عدلیہ اور انتظامیہ کو قی مفاد کی خاطر ذاتی مفاد سے بالاتر ہو کر کام کرنا چاہیے تاکہ ملک خداداد پاکستان کا مستقبل روشن اور تابناک ہو۔ ملک کے تمام طبقات کو چاہیے کہ احکام خداوندی اور سیرت نبوی کے سنہری اصولوں پر عمل پیرا ہو کر اپنی دنیا اور آخرت سنواریں۔

یاد رکھیں ہماری کامیابی اتحاد اور اتفاق میں ہے۔ نفرت اور عداوت کے جذبات کو دفن کریں، اور ”واعصموا بحبل اللہ“ کے پاکیزہ فرمان پر عمل پیرا ہوں۔

نیل کے ساحل سے لے کر تاجک کا شفر

ایک جوں مسلم حرم کی پاسبانی کے لیے



# اقسام توحید کا تذکرہ

تحریر: آیتہ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

شریک قرار دینا جن کاموں پر کوئی بھی مخلوق من حیث  
المخلوق قادر نہیں ہے۔ جیسے خلق کرنا، رزق دینا، مارنا،  
جلانا، اور بیمار کو شفاء دینا (وغیرہ افعال تکوینیہ)  
ارشاد قدرت ہے:

اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُعِيدُكُمْ ثُمَّ  
يُخْسِدُكُمْ هَلْ مِنْ شَيْءٍ أَنْتُمْ مَنْ يَفْعَلُ مِنْ  
ذَلِكَ مِنْ شَيْءٍ سُبْحَانَهُ وَتَعَالَى عَمَّا يُشْرِكُونَ  
(پ ۲۱، سورہ روم، ع ۷)

اللہ وہی تو ہے جس نے پہلے تمہیں پیدا کیا پھر  
رزق دیا، پھر تمہیں موت کا ڈالنا چکھائے گا اور پھر تمہیں  
زندہ فرمائے گا۔ جن کو تم اللہ کا شریک ٹھہراتے ہو۔ ان  
میں کوئی ایسا ہے جو ان کاموں میں سے کوئی کام کر سکے۔  
خدا مشرکوں کے شرک سے پاک و پاکیزہ ہے۔

لہذا اللہ کے سوا کسی کو خالق و رازق، محی، وممیت  
اور شافی الامراض و قاضی الحاجات جاننا شرک افعالی ہے۔

● شرک عبادتی: یعنی مقام عبادت میں کسی کو خدا کا  
شریک قرار دینا، خدا کی طرح اس کی عبادت کرنا اور اسی کی  
طرح شداکد و مصائب میں اسے پکارنا۔ ارشاد قدرت ہے:  
وَاعْبُدُوا اللَّهَ وَلَا تُشْرِكُوا بِهِ شَيْئًا (سورۃ نون)

گزشتہ ماہ کے دقائق اسلام میں معرفت توحید کا  
بقدر ضرورت تذکرہ کیا گیا تھا اور اس شمارہ میں توحید کے  
چاروں اقسام کا تذکرہ کیا جاتا ہے تاکہ عقیدہ توحید مکمل  
ہو جائے اور ہر قسم کے شرک سے دامن صاف ہو جائے کیونکہ  
توحید کی ضد شرک ہے۔ تو جس طرح توحید کی چار قسمیں ہیں:

① ذاتی، ② صفاتی، ③ افعالی، اور ④ عبادتی۔ اسی طرح  
شرک کی بھی چار قسمیں ہیں۔

● شرک ذاتی۔ یعنی ازلی و ابدی، حقیقی لا یوت  
خدائے واجب الوجود کی ذات والاصفات میں کسی اور کو  
شریک قرار دینا، حالانکہ وہ واحد و یکتا ہے۔

قُلْ هُوَ اللَّهُ أَحَدٌ

● شرک صفاتی۔ یعنی خدا کی صفات حقیقیہ میں کسی  
کو شریک قرار دینا۔ چونکہ خداوند عالم کی صفات حقیقیہ  
ذاتیہ عین ذات میں، یعنی ذات و صفات میں کبھی جدائی کا  
تصور بھی نہیں ہو سکتا..... اس مرحلہ میں کوئی بھی اس کا  
شریک نہیں ہے۔ باقی جس قدر مخلوق ہے اس کی صفات  
کالیہ ذائد بر ذات ہیں۔ جس طرح اس کی ذات تخلیق  
خالق کا نتیجہ ہے، اسی طرح اس کی صفات بھی عطیہ الہی کا  
ثمرہ ہے۔

● شرک افعالی۔ یعنی اللہ کے ان کاموں میں کسی کو



ہے کہ خدائے رحمن کی اس قدر اجمالی معرفت تو بالکل ہدیہی اور فطری ہے کہ اس عالم کا کوئی صانع عظیم اور کوئی خالق حکیم ہے جس نے اس کائنات کو نعمت و جود سے نوازا ہے، ہاں البتہ اس کی پوری معرفت کہ وہ واحد لا شریک ہے، وہ جسم اور زمان و مکان سے منزہ ہے اور دنیا و آخرت میں نظر نہیں آتا وغیرہ وغیرہ۔ یہ نظری ہے اور دلیل و برہان کا محتاج اور خدا کی ہستی اور اس کی صفات کے اثبات کا طریقہ وہی صحیح ہے جس کا تذکرہ سرکار علامہ نے فرمایا ہے کہ اثر کو دیکھ کر اس کے صانع پر استدلال کیا جائے اور کائنات میں پائی جانے والی عجیب و غریب حکمتوں سے اس کے عظیم و حکیم ہونے پر استدلال کیا جائے۔ قرآن کریم انبیاء، مرسلین اور ائمہ طاہرین نے یہی طریقہ استعمال کیا ہے۔ (منہ عفی عنہ)

مجملہ ان مسائل کے جن کو موجودہ دور میں بعض نام نہاد اہل علم نے اختلاف کی آماجگاہ بنا دیا ہے (اگرچہ وہ چودہ سو سال سے اتفاقی چلے آ رہے ہیں) ایک مسئلہ یہ بھی ہے کہ معجزہ کا حقیقی فاعل خدا ہے، ہے وہ حسب ضرورت کسی نبی یا امام کے ہاتھوں پر ظاہر کرتا ہے یا اس کے حقیقی فاعل نبی و امام ہیں؟ اور یہ معجزہ ان کے افعال اختیار یہ میں سے ہے؟ جو بات قرآن کریم، ارشادات مصومین، تحقیقات علماء متقدمین و متاخرین اور عقلی دلائل و براہین کی روشنی میں ثابت ہے وہ یہ ہے کہ معجزہ کا حقیقی فاعل خداوند عالم ہے۔ ہاں نبی و امام کی طرف اس کی نسبت مجازاً دی جاتی ہے۔ کیونکہ اس کا ظہور ان کے ہاتھوں پر ہوتا ہے۔ یہاں اس موضوع پر دلائل و براہین

سوچ بچار سے نہیں، وہ فاعل مختار ہے یعنی اپنے افعال میں مجبور و مقہور نہیں، وہ ایسا قادر مطلق ہے کہ اگر اس عالم جیسے ہزار ہا عالم بلا مادہ و مدت پیدا کرنا چاہے تو (چشمِ زدن میں) پیدا کر سکتا ہے۔ ایسا نہیں جیسا کہ حکماء کا خیال کرتے ہیں کہ اجسام کی خلقت قدیم مادہ اور اس کی استعداد کے بغیر نہیں ہو سکتی۔ نیز وہ خدائے عظیم کلیات و جزئیات الغرض تمام اشیاء کا عالم ہے اور اس کا ماکان (گزشتہ) اور مایکون (آئندہ) کے متعلق علم ایک جیسا ہے۔ (خلقت اشیاء سے پہلے اسے جو علم ہوتا ہے) ان کے وجود میں آ جانے کے بعد اس کے علم میں کسی قسم کا کوئی تغیر و تبدل پیدا نہیں ہوتا اور زمین و آسمان میں (غرضیکہ پوری کائنات میں) ایک ذرہ بھی اس کے علم سے پوشیدہ نہیں ہے، ایسا نہیں جیسا کہ حکماء کا خیال ہے کہ اس کو جزئیات کا علم نہیں ہے، یہ اعتقاد رکھنا کفر ہے۔ باقی رہی یہ بات کہ (بناء پر اصطلاح منطقی) اس کا علم حضوری ہے یا حصولی؟ اس کی کیفیت میں غور و فکر کرنا ضروری نہیں ہے، بلکہ جائز ہی نہیں ہے۔ اسی طرح اس کی دوسری صفات کی کیفیات میں اس مقدار سے جو سرکار محمد و آل محمد علیہ السلام نے بیان کر دی ہے زیادہ غور و خوض کرنا جائز نہیں ہے۔ کیونکہ صفات میں غور و فکر کرنے کی باگشت خدا کی ذات میں منکر کرنے کی طرف ہوتی ہے، جس میں فکر کرنے کی کثیر اخبار میں ہمیں ممانعت کی گئی ہے۔

معرفت الہی ہدیہی ہے یا نظری؟ یا کچھ ہدیہی ہے اور کچھ نظری؟ اقرب یہی قول ہے جس کا مطلب یہ



# نذر سنت کا بیان

تحریر: آیۃ اللہ ایچ محمد حسین نخعی مدظلہ العالی موسس و پرنسپل جامعہ سلطان المدارس سرگودھا

- نذر کیا ہے؟ یہ محض اللہ تعالیٰ کے لیے کسی عمل صالح ① کی بجا آوری کو اپنے ذمہ لینے کا نام ہے۔ یہ عمل صالح: ②
- یا تو کوئی نیکی ہوتی ہے جیسے: ان رزقت ولدا ③  
فلنہ علی کذا (اگر خدا نے مجھے فرزند عطا کیا تو اللہ کے ④  
میں فلان نیک کام کروں گا) ⑤
- ادائے شکر ہوتا ہے جیسے: ان یشفی ⑥  
المریض فلنہ علی کذا (اگر میرا مریض شفا یاب ⑦  
ہو گیا تو میں اللہ کے لیے فلان کام کروں گا۔) ⑧
- یا زہر و توخ ہوتی ہے، جیسے: ان فعلت بحرما ⑨  
فلنہ علی کذا او ان لم افعل الطاعة فلنہ علی کذا  
(اگر میں نے کسی فعل حرام کا ارتکاب کیا یا کسی اطاعت ⑩  
کے کام کو ترک کیا تو فلاں کام کروں گا۔)
- یا محض تبرع ہوتا ہے۔ فلنہ علی کذا (میں اللہ ⑪  
کے لیے فلاں کام کروں گا۔)
- نذر کے شرائط وہ گانہ کا بیان**
- شرعی نقطہ نظر سے نذر میں دس شرطوں کا پایا جانا ①  
ضروری ہے۔ ورنہ وہ نذر صحیح اور شرعی نذر نہ ہوگی۔ ان ②  
شرطوں میں سے بعض کا تعلق نذر ماننے والے کے ساتھ ③  
ہے اور بعض کا اصل نذر کے ساتھ اور بعض کا منظور ④  
(متعلق نذر) کے ساتھ ہے۔
- نذر ماننے والا مسلمان ہو۔ ①  
بالغ ہو۔ ②  
عاقل ہو۔ ③  
مختار ہو مجبور و مکہ نہ ہو۔ ④  
سفاہت وغیرہ کی وجہ سے ممنوع التصرف نہ ہو۔ ⑤  
بقصد قربت نذر مانی جائے۔ ⑥  
اگر نذر ماننے والا غلام ہے یا ایسا لڑکا ہے جس کا ⑦  
والد موجود ہے یا ایسی بیوی ہے جس کا شوہر ⑧  
موجود ہے تو پھر آقا، والد اور شوہر کی اجازت ⑨  
ضروری ہے۔ اور اگر یہ لوگ بے اجازت نذر ⑩  
مانیں گے تو ان کے والد، آقا اور شوہر کو ان کی ⑪  
نذر توڑنے کا حق حاصل ہوگا۔
- مخصوص صیغہ (لنہ علی کذا) احتیاط واجب یہ ہے ①  
کہ حتی الامکان یہ صیغہ عربی زبان میں ادا کیا ②  
جائے۔ ہاں البتہ بامر مجبوری اس کے ترجمہ پر ③  
اکتفا کیا جاسکتا ہے۔ ④
- جس کام کی نذر مانی جائے اس کی انجام دہی پر ⑤  
آدی قادر ہو۔ ⑥
- نذر کا متعلق اللہ کی اطاعت ہو، ہے محض اللہ کی ⑦  
خوشنودی حاصل کرنے کے لیے بجالایا جائے۔ ⑧



عمل واجب نہیں ہوتا۔ خداوند عالم نے اہل ایمان کی یوں مدح فرمائی ہے کہ یُوقُونَ بِالْثَّدْرِ وَ يُخَافُونَ يَوْمًا  
كَانَ شَرُّهُ لِمُسْتَسْطِئِنَا (دھر: ۷) وہ نذر کو پورا کرتے ہیں  
اور اس دن کے شر سے ڈرتے ہیں جن کا شر پھیلا ہوگا۔

مسئلہ ۲: منت مانتے وقت اگر فی الواقع وہ کام پہلے  
ہو چکا ہو جیسے کوئی آدمی یوں منت مانتے کہ اگر فلاں بیمار  
شفا یاب ہو گیا تو میں خدا کے لیے فلاں کام کروں گا اور  
بعد میں معلوم ہوا کہ جب وہ منت مان رہا تھا تو اس  
وقت بیمار تندرست ہو چکا تھا تو منت کے مطابق عمل کرنا  
واجب نہیں ہوگا۔

مسئلہ ۳: جیسا کہ پہلے بیان کیا جا چکا ہے کہ نذر میں  
اطاعت و عمل صالح کی بجائے ضروری ہے اور ظاہر  
ہے کہ وہ کسی واجب یا مستحب کام کی بجائے حرام و  
مکروہ سے اجتناب یا کسی فعل مباح کی بجائے ہی  
ہو سکتی ہے جس کی بجائے آدمی میں رجحان کا کوئی پہلو پایا  
جائے، لہذا اگر کوئی شخص کسی واجب یا مستحب کے ترک  
کرنے یا حرام و مکروہ کے بجالانے کی منت مانتے تو یہ  
منت شرعاً درست نہ ہوگی۔

مسئلہ ۴: نذر میں جن خصوصیات کا لحاظ رکھا گیا ہو اس کی  
ادائیگی میں ان کا ملحوظ رکھنا ضروری ہوگا۔ مثلاً اگر  
یوں منت مانتے کہ میرا فلاں کام ہو گیا تو میں خدا کے  
لیے فلاں فیئر کو اتنی رقم دوں گا یا فلاں داعظ سے مجلس  
پر حواؤں گا، یا اتنے فراء کو کھانا کھلاؤں گا یا مسجد  
بنواؤں گا یا کسی مومن کو زیارات یا حج کراؤں گا وغیرہ  
وغیرہ تو کامیابی کے بعد اس میں کسی قسم کا تغیر و تبدل نہیں

کیونکہ فقہاء شیعہ کے فتاویٰ اور اہل بیت نبوت  
کے خصوص اس بات پر متفق ہیں کہ نذر (منت)  
صرف اور صرف خدا کے ذاتی یا صفاتی نام کے  
ساتھ صحیح ہوتی ہے۔

عن الکافی عن ابی عبد اللہ قال سنلتہ عن رجل قال  
علی نذر قال لیس بشی حتی یسمی للہ شیئاً صیاماً او  
صدقۃ او ہدیاً اور حجا۔ (الکافی، التہذیب)

کنانی حضرت امام جعفر صادق علیہ السلام سے  
دریافت کرتے ہیں کہ ایک شخص نے کہا کہ میں منت  
مانتا ہوں۔ یہ منت کیسی ہے؟ فرمایا کہ کچھ بھی نہیں ہے  
جب تک کہ خدا کا نام لے کر روزہ رکھنے، صدقہ یا ہدیہ  
دینے یا حج کرنے کی منت نہ مانے۔

بنابریں جو منت حضرت امام حسینؑ یا شہزادہ  
ابوالفضل العباسؑ کے نام پر مانی جاتی ہے جسے عرف عام  
میں امام حسینؑ کی نیاز اور حضرت عباسؑ کی حاضری کہا  
جاتا ہے تو اگر اس سے مقصد یہ ہے اور عموماً یہی ہوتا ہے  
اور یہی ہونا چاہیے کہ اگر خداوند عالم ان ذوات مقدسہ  
کے وسیلہ سے میرا فلاں کام کر دے تو میں اللہ کے نام پر  
فلاں نیکی کا کام کروں گا اور اس کا ثواب ان حضرات کی  
بارگاہ میں ہدیہ کروں گا تو یہ درست ہوگی اور یہ نسبت مجاز  
ہوگی۔ ورنہ اس کی صحت نہ صرف محل اشکال ہے بلکہ محل  
منع ہے۔ واللہ العالم والعاصم

### نذر کے احکام

مسئلہ ۱: جب منت پوری ہو جائے تو منت کے مطابق  
اس عمل کا کرنا واجب ہو جاتا ہے اور اگر پوری نہ ہو تو وہ



# بخل کی مذمت قرآن و سنت کی روشنی میں

تحریر: آیت اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

بِسْمِ اللَّهِ الرَّحْمَنِ الرَّحِيمِ

والے فحوروں کی پہچان یہ ہے کہ (۱) خود بخل سے کام لیتے ہیں۔ (۲) دوسروں کو بھی بخل کرنے کا حکم دیتے ہیں۔ (۳) اور خدا نے انہیں اپنے جس فضل و کرم سے نوازا ہے وہ اسے چھپاتے ہیں۔

## بخل کی مذمت

قرآن و سنت کی روشنی میں

الَّذِينَ يَخُلُونُ وَ يَأْمُرُونَ النَّاسَ بِالْبُخْلِ وَ يَكْتُمُونَ مَا آتَاهُمُ اللَّهُ مِنْ فَضْلِهِ ؕ وَ آَعْتَدْنَا لِلْكَافِرِينَ عَذَابًا مُهِينًا ۝ وَ الَّذِينَ يَنْفَقُونَ أَمْوَالَهُمْ رِقَاءَ النَّاسِ وَ لَا يُؤْمِنُونَ بِاللَّهِ وَ لَا بِالْيَوْمِ الْآخِرِ ؕ وَ مَنْ يَكُنِ الشَّيْطَانُ لَهُ قَرِينًا قَسَاةً قِرِينًا ۝

## ترجمہ الآیات

جو خود کجگوئی سے کام لیتے ہیں اور دوسروں کو بھی کجگوئی کرنے کا حکم (ترغیب) دیتے ہیں، اور جو کچھ اللہ نے ان کو اپنے فضل و کرم سے دیا ہے وہ اسے چھپاتے ہیں، ہم نے ایسے ناشکروں کے لیے رسوا کن عذاب مہیا کر رکھا ہے۔ (۳۷) اور جو اپنے مال صرف لوگوں کو دکھانے کے لیے خرچ کرتے ہیں اور دراصل وہ خدا اور روز جزا پر ایمان و یقین نہیں رکھتے (اللہ ایسے لوگوں کو دوست نہیں رکھتا) اور وہ جس کا صاحب شیطان ہو، وہ اس کا بہت برا مصاحب ہے۔ (۳۸)

تفسیر الآیات

الَّذِينَ يَخُلُونُ

ان مغروروں اور اپنی زبانی اپنی مدح و ثنا کرنے

بخل ان بنیادی اخلاقِ رذیلہ میں سے ہے جو اور بہت سی بد اخلاقیوں کی جڑ ہے۔ جیسے خیانت، ہدیانہ، بے مروتی، بے رحمی، ہدسلوکی، اور دنائتِ نفس وغیرہ۔ اسی صفتِ رذیلہ کی وجہ سے پیدا ہوتی ہیں۔ اسی طرح حرص، طمع و لالچ، تنگ نظری، کم ہمتی اور پست طبعی بھی اسی شجرہ خبیثہ کے برگ و بار ہیں۔ بخل درحقیقت ان قلبی بیماریوں میں سے ہے جو اعمال کی جزاء و سزا پر یقین نہ رکھنے کا نتیجہ ہیں۔ اس لیے بخل اپنی کائی دوسرے کے حوالے کرنے پر تیار نہیں ہوتا۔ بخل کا انجام آتشِ دوزخ ہے۔ چنانچہ سورہ مدثر میں جنتیوں اور دوزخیوں کا جو سوال و جواب بطور مکالمہ درج ہے اس میں ہے کہ جنتی لوگ جہنمیوں سے سوال کریں گے:

مَا سَلَكَكُمْ فِي سَقَرٍ۔ تمہیں کس چیز نے دوزخ میں ڈالا۔

قَالُوا لَمْ نَكُ مِنَ الْمَصْلِينَ وَ لَمْ نَكُ نَطْعُمُ الْمَسْكِينِ



الآیۃ۔ جہنمی جواب دیں گے کہ ہم نماز نہیں پڑھتے تھے اور مسکینوں کو کھانا نہیں کھلاتے تھے۔ جب تک انسان حرص و آرزو روک کر اچھے کاموں پر روپیہ صرف نہ کرے اس وقت تک کامرانی حاصل نہیں ہوتی۔ چنانچہ ارشاد قدرت ہے:

وَ اتَّقُوا خَيْرًا لِّاَنْفُسِهِمْ وَ مَنْ يُّوقْ شَخْ نَفْسِهِ فَاُولٰٓئِكَ هُمُ الْمُفْلِحُونَ

فرج کرو یہ تمہارے لیے بہتر ہے اور جو شخص نفس کے حرص و بخل سے بچا یا گیا وہی لوگ کامیاب ہیں۔

ایک اور مقام پر خدائے کریم نے اپنے نیک بندوں کا یہ وصف بیان کیا ہے کہ:

وَيُؤْتُونَ عَلَى اَنْفُسِهِمْ وَ لَوْ كَانَ بِهِمْ خَصَاصَةٌ  
وہ دوسروں کو اپنے اوپر مقدم سمجھتے ہیں اگرچہ خود ان کو سخت ضرورت ہوتی ہے۔

حدیث میں وارد ہے:

البخیل بعید من اللہ و بعید من الجنة و بعید من الناس قریب من النار۔

بخیل آدمی خدا سے دور، جنت سے دور اور مخلوق سے دور ہوتا اور جہنم کے قریب ہوتا ہے۔ جبکہ:

السخی قریب من اللہ و قریب من الجنة قریب من الناس بعید من النار۔

سخی خدا کے قریب، جنت کے قریب اور لوگوں کے قریب ہوتا ہے اور جہنم سے دور ہوتا ہے۔

(امول کافی)

ولنعم ما قیل:

بخیل ار بود زاهد بحر و بر  
بہشتی نباشد بحکم خبر

اس مختصر بیان سے بخل سے کام لینے اور دوسروں کو بخل کا حکم دینے کی مذمت واضح و عیاں ہو جاتی ہے۔ مخفی نہ رہے کہ چونکہ ایسے لوگوں کے لیے اغروی عذاب کی خبر دی گئی ہے اس سے معلوم ہوتا ہے کہ یہاں بخل سے مراد مالی و اجتماعی حقوق کا ادا نہ کرنا ہے۔ کیونکہ جو شخص مالی واجبات ادا کرتا ہے وہ اگرچہ کنجوس ہی ہو اور قابل مذمت بھی لیکن وہ اغروی عذاب کا مستحق نہیں ہو سکتا۔

ویکتہون ما۔ الآیۃ

اللہ کے فضل کو چھپانے کے مفہوم کی وضاحت:

اللہ کے فضل و کرم کو چھپانا دو طرح متصور ہو سکتا ہے۔ ایک یہ کہ اپنے قول سے اسے چھپایا جائے کہ اللہ نے اسے جن نعمتوں سے نوازا ہے آدمی ان کا انکار کرے، دوسرے یہ کہ اپنے عمل سے چھپائے۔ یعنی اپنی عملی زندگی اس طرح گزارے جس سے معلوم ہو کہ اللہ نے اسے کچھ نہیں دیا، جیسے اللہ نے اسے مال و دولت دی ہو مگر وہ اسے نہ اپنی ذات پر خرچ کرے اور نہ اہل و عیال پر اور نہ دوسرے بندگان خدا کی ضروریات پر بلکہ اس طرح فقیرانہ انداز میں زندگی گزارے کہ ہر دیکھنے والا یہ سمجھے کہ یہ بڑا کنگال اور مفلوک الحال ہے۔ حدیث میں وارد ہے کہ آنحضرتؐ نے فرمایا:

ان اللہ اذا نعم نعمۃ علی عبد احب ان یظہر اثرہا۔

اللہ جب کسی نعمت سے نوازا ہے تو وہ چاہتا ہے



الذین ینفقون الآیۃ

کہ بندہ پر اس نعمت کا اثر ظاہر ہو۔ (جامع المسعودات)

ان مغروروں اور منکبوروں کی چوتھی علامت یہ ہے کہ وہ مال تو خرچ کرتے ہیں راہِ خدا میں بھی خرچ کرتے ہیں مگر خدا اور اس کی خوشنودی حاصل کرنے کے لیے نہیں کرتے بلکہ لوگوں کو دکھانے کی خاطر کرتے ہیں۔ اس طرح پہلے ان لوگوں کی مذمت کی گئی جو راہِ خدا میں مال خرچ ہی نہیں کرتے اور اب ان کی مذمت کی جا رہی ہے جو خرچ تو کرتے ہیں مگر ریا و سمعہ کی خاطر کرتے ہیں، خدا کے لیے نہیں کرتے۔ جبکہ ریا و سمعہ شرکِ اصغر ہیں اور بروز قیامت خداوند عالم ریا کار کو مشرک کہہ کر خطاب فرمائے گا اور کہے گا آج اپنے عمل کا اجر اس سے وصول کرے دیکھانے کی خاطر عمل کیا تھا۔

(الالباب الاخبار)  
یہ دونوں قسم کے لوگ برابر ہیں، اس صدقہ و خیرات کا کوئی فائدہ نہیں ہے۔

ان کی پانچویں اور چھٹی صفت یا ان کی پہچان یہ ہے کہ ان کا اللہ اور قیامت پر کوئی ایمان و یقین نہیں ہوتا۔ اس لیے وہ جو کچھ خرچ کرتے ہیں وہ صرف اور صرف نام و نمود کے لیے، حکام وقت کی خوشنودی کا پروانہ حاصل کرنے اور عوام سے داد و تحسین کا خراج وصول کرنے کے لیے۔ بہر حال وہ اپنی مصلحتوں اور خواہشوں کی تسکین کے لیے مال خرچ کرتے ہیں مگر خاموش دینی مواقع پر مال خرچ نہیں کرتے اور یہ حقیقت ہے کہ جو شخص محض نام و نمود کے لیے مال خرچ کرتا ہے وہ اللہ اور یوم آخرت پر سچا ایمان نہیں رکھتا۔

بندہ کو اپنی کس نعمت کا اظہار ہونا چاہیے۔ لہذا جب اللہ نعمت مال دے تو آدمی کی وضع قطع، رہن سہن، اور طرزِ بود و ماند سے اس نعمت کا اظہار ہونا چاہیے اور اس طرح نہ کرنا کفرانِ نعمت اور ناشکری کے زمرہ میں آتا ہے جو بڑی مذموم صفت ہے۔ ارشادِ قدرت ہے:

لئن شکرتکم لازیدنکم و لئن کفرتکم ان عذابی لشدید۔

اعتدنا للکافرین الآیۃ

یہاں آیت کے آخر میں خداوند جبار نے ان سہ گانہ برے صفات کے حامل لوگوں کو نہ صرف یہ کہ عذاب کا مستوجب قرار دیا ہے بلکہ ان کو کافرین کی لفظ سے تعبیر کیا ہے جو کفران سے بھی ہو سکتا ہے جس کا ترجمہ ناشکری ہے۔ جیسا کہ حضرت امام موسیٰ کاظم سے مروی ہے، فرمایا: التحدث بنعم الله شکر و ترک ذلك کفر۔ اللہ کی نعمتوں کا اظہار کرنا شکر ہے اور اس کا ترک کرنا کفران ہے۔ (تفسیر کاشف)

اور کفر سے بھی جس طرح ترک حج کو کفر سے تعبیر کیا گیا ہے: و من کفر فان الله غنی عن العالمین جو اس گناہ کی اہمیت اجاگر کرنے کا ایک انداز ہے اور اس سے مترشح ہوتا ہے کہ اسلام میں بخیل اور ریا کار کسی کافر سے کم نہیں ہیں۔ کیونکہ بخیل خدا کی رزاقیت پر ایمان نہیں رکھتا جیسا تو بخل کرتا ہے اور ریا کار خدا کے علاوہ کسی کو لائقِ عبادت یا روزِ جزاء کا مالک جانتا ہے جسے دکھانے اور خوش کرنے کے لیے کام کرتا ہے۔



باب الحديث

# مومن کے ساتھ السلام واحترام کرنے کا کتاب

تحریر: آیتہ اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

- (۱) حضرت امام جعفر صادق علیہ السلام فرماتے ہیں کہ جو شخص کسی بندہ مومن کی آنکھ سے کٹر دور کرے تو خداوند عالم اس کے لیے دس نیکیاں لکھ دیتا ہے۔
- (۲) حضرت امیر المومنین علیہ السلام پیغمبر اسلام سے روایت کرتے ہیں، فرمایا: جو شخص حقیقی مسلمان قوم کی خدمت کرے تو اتنی تعداد کے مطابق خدا اسے جنت میں خدام دے گا۔ (اصول کافی) وفيه كفاية لمن له ادنى دراية

(اصول کافی)

- (۲) نیز انہی جناب سے مروی ہے، فرمایا: جو بندہ مومن کو دیکھ کر مسکرائے اس کے نامہ اعمال میں ایک نیکی لکھ دی جاتی ہے۔ (اصول کافی)
- (۳) انہی جناب سے منقول ہے، فرمایا: جس شخص کے پاس کوئی مومن جائے اور وہ اس کا اکرام واحترام کرے تو وہ ایسا ہے کہ گویا اس نے خدا کا اکرام واحترام کیا ہے۔ (اصول کافی)
- (۴) حضرت رسول خدا ﷺ سے مروی ہے، فرمایا: جو شخص کسی بندہ مومن کے ساتھ لطف و کرم کرے (اس کی کچھ خدمت کرے) تو خداوند عالم جنت کے خدام سے اس کی خدمت کرائے گا۔ (اصول کافی)

- (۵) نیز آنحضرت ﷺ سے مروی ہے، فرمایا: جو شخص اپنے برادر مسلمان کا احترام کرے اور اس کی کوئی پریشانی دور کرے وہ ہمیشہ اللہ تعالیٰ

## Ramzan JEWELLERS

خالص سونے کے دلکش زیورات کا منفرد مرکز

# رمضان جہولرز

منظہر علی فرم عباس

0334-7503614

0346-8712665 فون نمبرز

048-3740034

نیو صرافہ بازار سرگودھا



## باب المسائل

## مختلف دینی مذہبی سوالات کے جوابات

مطابق فتویٰ: آیۃ اللہ الخ محمد حسین غنی۔ عدا نوال

شریعت کی مقرر کردہ حدود سے زائد چیزیں داخل کرنا چاہے حسن نیت سے ہو تب بھی منع ہے۔ مگر ایسی اضافی چیزیں کو اکثر علماء مباح کہتے ہیں یا فرماتے ہیں کہ ان کے نبی کا حکم نہیں ہے لہذا جائز ہے۔ وضاحت فرمائیں۔

**الجواب** باسمہ بھانہ: دین اور شریعت بنانا خدا کے رحمن کا کام ہے۔ نبی و امام بھی شریعت ساز نہیں ہوتے بلکہ نبی مبلغ دین اور امام اس کا ناشر و محافظ ہے۔ لہذا دین وہ ہو گا اور شریعت وہ ہو گی جو خدا بنائے، نبی پہنچائے اور امام اس کی نشر و اشاعت کرے اور مشکل وقت آنے پر اپنا تن من و جان قربان کر کے اسے بچائے۔ لہذا کسی کو بھی دین و شریعت میں اضافہ کرنے یا اس میں کچھ کمی کرنے کا کوئی حق نہیں ہے، بلکہ دین و شریعت کی یا بیشی کرنے کا نام بدعت ہے، جو کبھی ایجابی ہوتی ہے (کچھ بڑھانے سے) یا سلبی ہوتی ہے (کچھ گھٹانے سے) جو کہ بالاتفاق حرام ہے۔

**سوال نمبر ۲۹۳:** شیطان کی حقیقت کیا ہے؟ شیاطین جن وانس سے ہیں۔ شیطان اور ان شیاطین میں کیا فرق ہے۔ کیا شیطان حاضر و ناظر ہو کر یا غائب رہ کر دوسرے ذات ہے..... شیطان یا شیاطین کو کس حد تک قدرت حاصل ہے۔ شیطان کا سونا، کھانا اور پینا کیا ہے؟

سوالات جناب سید عارف حسین شاہ نقوی ایم اے آف پیار پور ضلع ڈیرہ اسماعیل خان (گزشتہ سے ہوتا)

**سوال نمبر ۲۹۱:** اگر تفسیر قرآن روایات معصومین کے علاوہ ناقابل فہم ہے تو وہ آیات جن کے بارے میں روایات نہیں ہیں ان کا کھننا اور ان پر عمل کرنا خود بخود مساقط ہو جائے گا۔ اس طرح سے نقل اکبر کے ایک بڑے حصے سے متنبک ناممکن ہو جائے گا۔ ثقلین سے متنبک نہ ہو گا۔ وضاحت فرمائیں۔

**الجواب** باسمہ بھانہ: سابقہ سوالات و جوابات میں کئی بار اس حقیقت کی وضاحت کی جا چکی ہے کہ نہ تو سارا قرآن ایک معممہ ہے کہ نہ کھننے کا نہ کھانے کا، ورنہ اس کا نازل کرنا بے مقصد ہو جائے گا۔ اور نہ ہی ایسا آسان ہے کہ کسی معلم ربانی کے پڑھانے کا بھی محتاج نہیں ہے، ورنہ رسول اکرم ﷺ کا بھیجنا بے کار ہو جائے گا۔ بلکہ کچھ محکم ہے جس کا کھننا آسان ہے اور کچھ متشابہ ہے جس کا کھننا و ارشاد علم قرآن کی تعلیم و ثقلین کا محتاج ہے۔ اور اس حصہ کے بارے میں احادیث معصومین سے دفتر تفسیر و حدیث چمک رہا ہے۔ لہذا متنبک بالثقلین برقرار رہے گا۔ ان شاء اللہ

**سوال نمبر ۲۹۲:** دین میں خود دین سے متعلق







قل للذي يدعى في العلم فلسفة

فضلت شيئا و غابت عنك اشياء

سے حوالہ جات بھی دیتے ہیں۔ اس کا عقلی اور قرآنی  
واحادیث سے جواب سے مستفید فرمائیں۔

**الجواب** باسمہ بجانہ: اس بات کا تذکرہ اللہ تعالیٰ  
کے قرآن میں ہے اور نہ ہی چہارہ معصومین علیہم السلام  
کے فرمان میں ہے۔ تو پھر کس طرح اس غیر معقول بات  
پر عقیدہ قائم کیا جاسکتا ہے۔ لوگ تو بہت سی بے بنیاد  
باتیں کہتے اور کرتے رہتے ہیں۔

**سوال نمبر ۲:** تمہارے شمارے میں آپ نے  
میرے سوال کا جواب قرآن و حدیث سے دیا جس کا  
شکریہ۔ مزید تسلی کے لیے آپ کو تکلیف دے رہا ہوں  
آپ نے جو قرآن کی آیت پارہ نمبر ۱۱ کا ترجمہ بیان  
فرمایا کہ تم عمل کو اللہ اس کا رسول اور کامل مومنین بھی  
تمہارے عمل کو دیکھ رہے ہیں۔ کیا ایسے کو نہیں یہ آیت  
رسول پاک کی زندگی کے بارے میں ہو، جب وہ زندہ  
تھے۔ قرآن کی رو سے بھی نبی کو صرف وہ ہی بات غیبی  
معلوم ہوتی تھی جو اللہ تعالیٰ ان کو بتاتا تھا اور حضرت موسیٰ  
سے بھی کئی دفعہ لوگوں نے اپنے بارے میں پوچھا تھا کہ  
اللہ تعالیٰ کے نزدیک ان کی کیا حیثیت ہے۔ اگر ہر روز  
اعمال ان کے پاس فرشتے پیش کرتے ہیں تو ان کی  
حیثیت تو نبی کو بھی ان اعمال کی وجہ سے معلوم ہو جاتی ہے  
، اچھے عمل ہیں تو اچھا مقام اور برے عمل ہیں تو برا مقام۔

**الجواب** باسمہ بجانہ: اصول کافی، بحار الانوار اور  
بصائر الدرجات وغیرہ کتب معتبرہ سے یہ بات ثابت ہے  
۔ صبح اور شام کے فرشتے (کرنا کا تین) ہمارا نامہ اعمال  
بارگاہ رسالت میں پیش کرتے تھے۔ اس طرح وہ

اگر گہرے غور فکر کے ساتھ قرآن آیات اور معصومی  
روایات کو پڑھا جائے تو یہ حقیقت واضح ہو جاتی ہے کہ  
نسبت کے اول بدل سے احکام میں اول بدل ہو جاتا  
ہے۔ مثلاً شرعی حکم یہ ہے کہ فاسق و فاجر آدمی کا احترام نہ  
کیا جائے۔ لیکن اگر کئی شخص کے مال باپ فاسق و فاجر  
ہوں بلکہ اگر کافر بھی ہوں تو وہ اس کے لیے قابل احترام  
ہیں۔ و صاحبہما فی الدنيا معروفا۔ اسی طرح پیغمبر  
اسلام کی بیویاں جن کی آپ سے سببی اور عارضی قرابت  
داری ہے ان کے بارے میں ارشاد قدرت ہے یا  
نساء النبی لستن کا حد من النساء۔ اے رسول کی  
بیویو تم عام عورتوں جیسی نہیں ہو۔ آگے وضاحت موجود  
ہے کہ اگر تم نیک عمل کرو گی تو دو گنا اجر دیا جائے گا اور اگر  
کوئی برا کام کرو گی تو تمہیں سزا بھی دو گنی دی جائے  
گی۔۔۔۔۔ تو سادات کرام کا تو سرکار محمد و آل محمد علیہم سے  
خونی اور نبی قرابت داری ہے تو اس نسبت کی وجہ سے ان کا  
احترام و اکرام کیوں نہیں کیا جائے گا اور ان کا مذا ب و  
ثواب کیوں دو گنا نہ ہوگا۔ جیسا کہ اصول کافی وغیرہ میں  
اس قسم کے روایات معتبرہ موجود ہیں۔ لمحسننا کفلا ان  
من الثواب و لمسیئنا کفلا ان من العذابک۔  
واللہ الہادی

سوالات جناب ضمیر احسن میر صاحب برمنگھم برطانیہ

**سوال نمبر ۱:** کہتے ہیں کہ حضرت علیؑ ہر مرنے  
والے کی قبر میں پہنچیں گے اور اس کے لیے کئی کتابوں



بتا دی اور حضرت مولیٰ نے اعلان بھی کیا۔ مقررہ تاریخ آئی اور چلی گئی۔ بستی سے کوئی شخص بھی نہیں نکلا اور عذاب بھی نہ آیا۔ حضرت مولیٰ پریشان ہو گئے۔ اللہ تعالیٰ سے بات کی تو اللہ تعالیٰ نے بتایا کہ اس نے معافی مانگ لی ہے اور نیک بندہ بن گیا ہے۔ اس لیے عذاب ٹل گیا ہے۔ اور جب حضرت مولیٰ نے اس کا نام پوچھا تو اللہ تعالیٰ نے انکار کر دیا کہ اس بندہ کو شرمندگی نہ ہو۔ اگر اس کے اعمال روزانہ حضرت مولیٰ کے سامنے پیش ہوتے تو اس کا نام پوچھنے کی ضرورت نہ تھی۔

**الجواب** باسمہ بھانہ: اس سوال میں جو قیاس کیا گیا ہے وہ قیاس ہونے کے علاوہ مع الفارق بھی ہے، جو قیاس کو جائز جاننے والوں کے نزدیک بھی ناجائز ہے۔ کس نے کہا ہے کہ ہرنی کی خدمت میں اس کی امت کے اعمال پیش ہوتے ہیں؟ یہ خصوصیت تو صرف سرکارِ ختمی مرتبت اور ان کے اوصیاء کی ہے۔ ولس۔

**سوال نمبر ۳:** ہمارا عقیدہ ہے کہ اللہ تعالیٰ کی حجت کے بغیر یہ دنیا قائم نہیں رہ سکتی اور اس وقت حجت امام مہدی ہیں۔ سوال یہ ہے کہ حضرت عیسیٰ کے بعد حضرت محمد تک کو کسی حجت تھی۔ اگر تھیں تو کچھ اللہ تعالیٰ کی ان جتنوں کا نام بتائیں۔ مہربانی ہوگی۔

**الجواب** باسمہ بھانہ: ہمارا عقیدہ ہے اور دلائل سے ثابت ہے کہ زمین کبھی حجت خدا سے خالی نہیں ہوتی، بلکہ الحجۃ قبل الخلق ومع الخلق وبعد الخلق۔ مگر قابل غور بات یہ ہے کہ حجت خدا سے مراد کیا ہے۔ حجت خدا نبی ہوتا ہے یا وصی نبی (یعنی امام) اور یہ سلسلہ حضرت آدم سے

ہمارے اچھے اور برے اعمال پر مطلع ہوتے ہیں۔ اچھے اعمال دیکھتے ہیں تو خوش ہوتے ہیں اور اگر برے اعمال دیکھتے ہیں تو رنجیدہ ہوتے ہیں۔ بعد ازاں یکے بعد دیگرے تمام ائمہ طاہرین کی بارگاہ میں پیش کرتے ہیں۔

**سوال نمبر ۳:** اس وقت دنیا کی آبادی تقریباً سات ارب ہے۔ حضرت محمدؐ کے وقت کروڑوں تھی، تو کس طرح ممکن ہے کہ کروڑوں لوگوں کے چوبیس گھنٹوں کے اعمال ایک نبی کے سامنے پیش ہوں اور وہ لمحوں میں ان کو دیکھ لیں۔ عقل اس کو ماننے سے قاصر ہے۔ مفصل جواب تحریر فرمائیں۔

**الجواب** باسمہ بھانہ: دنیا کی آبادی سات ارب ہو یا اس سے کم یا زیادہ، ہر بندے کا نامہ عمل بارگاہ رسالت میں نہ پیش ہوتا ہے اور نہ ہی آپ اسے پڑھتے ہیں، بلکہ صرف امت مرحومہ کے اعمال پیش ہوتے ہیں اور آج کپیوٹر کا دور ہے، پہلے جو کتب یا تحریر ہفتوں میں لکھی جاتی تھی آج منٹوں میں لکھی جاتی ہے۔ لہذا آنحضرتؐ اگر چند منٹوں میں امت کے اعمال پر طائرانہ نگاہ ڈال لیں تو اس میں کیا اشکال ہے؟

**سوال نمبر ۳:** اللہ تعالیٰ کی ذات ہر انسان کے جو نیکی اور ہدی کے فرشتے مقرر کیے ہیں وہ ہر رواہل جاتے ہیں اور وہ بھی دو دفعہ چوبیس گھنٹوں میں۔ اللہ تعالیٰ اپنے بندوں کے اعمال کا کس طرح پردہ رکھنا چاہتا ہے اور ایک واقعہ ہے کہ حضرت مولیٰ کو حکم ہوا کہ فلاں بستی میں ایک گنہگار شخص رہتا ہے، وہ بستی سے نکل جائے ورنہ ساری بستی کو عذاب آئے گا۔ ایک مقررہ تاریخ بھی



جسم بشر سے اللہ تعالیٰ کو وحی دینے میں مشکل آتی تھی یا نبی کو لینے میں؟

**الجواب** بسمہ سبحانہ: انبیاء و اولیاء کے نور و بشر ہونے کا مطلب یہ ہے کہ ان کا جسم بشری اور انسانی ہوتا ہے اور ان کی روح نورانی ہوتی ہے۔ اگرچہ ہر انسان میں یہ دو جذبے ہوتے ہیں مگر لطافت و صفائی میں ان حضرات کی شان علیحدہ ہے۔

**سوال نمبر ۸:** آج کل ہمارے منبروں پر عرفان کا چرچا بہت ہے۔ اس کے بارے میں وضاحت فرمادیں۔  
**الجواب** بسمہ سبحانہ: آج کل منبروں پر جس عرفان بانی کا تذکرہ ہو رہا ہے یہ تصوف کا دوسرا ہڈا ہونا نام ہے۔

غیا جال لایا پرانا شکاری  
ورنہ در حقیقت تصوف اور عرفان میں رائی کے دانہ کے برابر بھی کوئی فرق نہیں ہے۔ بلکہ ایک ہی حقیقت کے چٹے بٹے ہیں۔ ہمارے مذہب شیعہ خیر البریں میں جو حقیقت تصوف کی ہے وہی حقیقت عرفان کی ہے۔ **حذو النعل بالنعل و القذة بالقذة۔**

**سوال نمبر ۹:** ادھر ایک مولانا صاحب نے تقریر کے دوران فرمایا کہ جب حضرت علیؑ کا انتقال ہوا تو انھوں نے اپنا جنازہ بھی خود اٹھایا۔ یعنی ان کی جنازے کی چار پائی تین پائے (سرے) اہل بیتؑ اور اصحاب نے اٹھائے ہوئے تھے، چوتھے پر دیکھا تو حضرت علیؑ نے خود سراٹھایا ہوا تھا اور جب لوگ حیران ہوئے تو فرمایا کہ میں ہر میت کے پاس آتا ہوں، تو یہ کیسے ممکن ہے کہ آج اپنی میت پر نہ آؤں اور کسی کا حوالہ بھی دیا۔

شروع ہوا اور قیام قیامت تک برقرار رہے گا۔ چنانچہ جناب علیؑ کے بعد ان کے اوصیاء بطور حجت خدا موجود تھے۔ اور جناب ابراہیمؑ کے بعد ان کی اولاد امجاد تھی۔ اور ان اوصیاء کے نام کتا مرثیات الوحیہ مسعودی اور اثبات الہدایۃ شیخ عرغلی وغیرہ میں مذکور ہیں۔

**سوال نمبر ۶:** کچھ لوگ کہتے ہیں کہ اس وقت بھی امام مہدیؑ آ کر لوگوں کی مدد کرتے ہیں۔ میرا سوال یہ ہے کہ اگر مدد کرتے ہیں تو کتنے شیعہ مصلحتوں میں گرفتار ہیں اور کئی شیعہ کے شرعی مسائل ہیں وہ کیوں حل نہیں کرتے جبکہ ائمہ زندہ ہوتے ہیں تو خوشی خوشی ہمارے مسائل حل کرتے تو یہ امام وہ کیوں نہیں کرتے۔ یورپ میں ہم شیعوں میں تین تین مہدی ہوئیں اور نماز جمعہ کے بھی اور دیگر مسائل ہیں۔

**الجواب** بسمہ سبحانہ: امام زمانہؑ خود نفس نفیس تشریف لا کر ہمارے مسائل حل نہیں کرتے بلکہ وہ بارگاہ خداوندی میں ہمارے وسیلہ ہیں۔ ہم ان کے وسیلہ سے بارگاہ خداوندی میں دعا و استدعا کرتے ہیں اور اگر خدا مصلحت دیکھے تو ہماری دعا و استدعا کو قبول کر لیتا ہے اور اگر مصلحت ایزدی نہ ہو بلکہ ہمارا امتحان لینا مقصود ہو تو پھر قبول نہیں کرتا۔ یہی وجہ ہے کہ زیادہ تر مصائب و آلام انبیاء کرامؑ پر آتے ہیں اور ان کے بعد ان کے اوصیاء عظامؑ پر اور پھر درجہ بدرجہ اہل ایمان پر۔ واللہ الموفق

**سوال نمبر ۷:** آپ فرماتے ہیں کہ نبیؐ کی ذات نور اور بشر کا مجسمہ ہیں۔ جسم نور سے اللہ سے لیتے ہیں جسم بشر سے ہم بشروں پہنچاتے ہیں۔ میرا سوال یہ ہے کہ



## اسلام پر سیاست و فلسفہ و تصوف کے اثرات اور اسلامی فرقوں کی پیدائش کا حال

پیش کش: مجلس اسلامی اوقاف و امور خیرات

### زمین پر ولاد آدم کے لیے ہدایت کا انتظام

سُبْحَانَكَ رَبَّنَا رَبُّكَ خَتَّابٌ عَلَيْهِ وَهْدَى ۝

یعنی پھر اس کے رب نے آدم کو برگزیدہ کیا۔ ان کے انتہی کیا، ان کو بخشنی بنایا، ان پر مہربانی کی اور ان کے لیے ہدایت کا سلسلہ شروع کیا۔

لفظ ”تاب“ کی نسبت جب انسان کی طرف ہو تو اس کے معنی ہوتے ہیں توبہ کی۔ لیکن جب اس کی نسبت خدا کی طرف ہو تو اس کا معنی ہوتا ہے مہربانی کی۔ جیسا کہ ارشاد ہوا:

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ (توبہ: ۹: ۱۱۷)  
بے شک خدا نے پیغمبر پر مہربانی کی اور مہاجرین پر۔ (مفردات القرآن راغب صفحہ ۱۳۸)

اور اس میں ذرا بھی شک نہیں ہے کہ خدا بخشنی صرف انبیاء و رسل اور ہادیان کو ہی بناتا ہے، جیسا کہ حضرت ابراہیم کے لیے ارشاد ہوا:

إِنْ إِبْرَاهِيمَ كَانَ أُمَّةً قَالْنَا بَلِّغْ حَنِيفًا وَلَا تَكُنْ مِنَ الْمُشْرِكِينَ ۝ شَاكِرًا لِأَنْعَامِهِ ۚ إِيَّاهُ وَهَدَىٰ إِلَى صِرَاطٍ مُسْتَقِيمٍ ۝ (نحل: ۱۲۰-۱۲۱)

ترجمہ: اس میں شک نہیں کہ ابراہیم لوگوں کے پیشوا، خدا کے فرمانبردار بندے اور باطل سے کتر کے چلنے والے

زمین پر ولاد آدم کے ہدایت کا انتظام حضرت آدم کے جنت سے باہر آنے کے بعد ہی سے شروع ہو گیا تھا۔ جیسا کہ ارشاد ہوا:

قُلْنَا اهْبِطُوا مِنْهَا جَمِيعًا فَإِنَّا يَأْتِيَنَّكُمْ مِنِّي هُدًى فَمَنِ تَّبَعَ هُدَايَ فَلَا يَخُوفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ۝

ترجمہ: اور ہم نے آدم کو یہ حکم دیا کہ تم یہاں (جنت) سے چلے جاؤ (اب تمہارے پاس وہیں میری ہدایت پہنچا کرے گی) پس جب بھی میری طرف سے تمہارے پاس کوئی ہدایت آئے (تو تم اس کی اطاعت و پیروی کرنا) کیونکہ جو لوگ میری ہدایت پر چلیں گے ان پر (قیامت میں) نہ تو کوئی خوف ہوگا اور نہ ہی کوئی حزن و ملال ہوگا اور جو لوگ کفر اختیار کریں گے اور ہماری آیات کو چٹلائیں گے وہی تو جہنمی ہیں اور وہ ہمیشہ دوزخ میں پڑے رہیں گے۔

پس آدم علیہ السلام زمین پر خدا کے سب سے پہلے نبی ہیں جیسا کہ فرمایا:



تھے اور مشرکین میں سے ہرگز نہ تھے، وہ اس کی نعمتوں کا شکر کرنے والے تھے۔ ان کا خدا نے اجنبی کیا تھا، انھیں مجنبی بنایا تھا اور انھیں صراطِ مستقیم کی ہدایت کی تھی۔ انبیاء کما جنتی اور اصطفیٰ کا مطلب کیا ہے؟

غلام احمد پرویز صاحب نے اپنی کتاب تصوف کی حقیقت میں اس بات کو ثابت کرنے کی بہت کوشش کی ہے کہ وحی صرف انبیاء کو کی جاتی ہے کسی اور کو نہیں۔ چنانچہ وہ لکھتے ہیں کہ ”وحی کا ذکر جبریل کے واسطے سے ہو یا براہ راست وہ ہوتی خدا ہی کی طرف سے اور ہوتی تھی صرف نبی کی طرف بعض مقامات میں وحی کو خدا کی طرف سے ہم کلامی کہہ کر بھی پکارا گیا ہے مثلاً سورہ شوریٰ میں ہے:

مَا كَانَ لِيُفْشِرَ اَنْ يُّكَلِّمَهُ اللّٰهُ اِلَّا وَحْيًا اَوْ مِنْ وَّرَآءِ حِجَابٍ  
اَوْ يُرْسِلَ رَسُوْلًا فَيُؤَيِّجُ بِاِذْنِهِ مَا يَشَاءُ

انسانوں کے ساتھ خدا کے کلام کرنے کے تین طریقے ہیں۔ دو طریقے انبیاء سے مخصوص ہیں اور تیسرا طریق عام انسانوں سے۔ انبیاء کے ساتھ خدا کے کلام کرنے کا طریق یہ ہے کہ کبھی خدا کی وحی بوساطت جبریل نبی کے دل میں ڈال دی جاتی ہے اور کبھی ایسا ہوتا ہے کہ پس پردہ خدا کی باتیں ان کی تک پہنچ جاتی ہیں۔ جیسے حضرت موسیٰ کے ساتھ ہوا۔ یہ دونوں طریق انبیاء کے ساتھ مخصوص ہیں، باقی رہے غیر از انبیاء (عام انسان) سو ان کی طرف رسول بھیجا جاتا ہے، جو ان تک خدا کے وہ احکام پہنچاتا ہے۔ انھیں خدا اپنی مشیت کے مطابق رسول کو دیتا ہے۔ (تصوف کی حقیقت صفحہ ۱۷)

اس آیت میں وحی کے جو تین طریقے یا انسانوں سے کلام کرنے کے جو تین طریقے بیان کیے ہیں یہ تینوں طریقے انبیاء سے کلام کرنے کے ہیں، جیسا کہ حضرت مولانا شبیر احمد عثمانی نے اپنی تفسیر عثمانی میں اس آیت کی تفسیر کے ذیل میں لکھا ہے کہ:

ف ۲: کسی بشر سے اس کے ہم کلام ہونے کی تین صورتیں ہیں:

(۱) بالا واسطہ پردے کے پیچھے سے کلام فرمائے۔ جیسے حضرت موسیٰ سے کوہ طور پر اور خاتم الانبیاء ﷺ سے لیلۃ المعراج کلام کیا۔

(۲) خداوند تعالیٰ فرشتے کے واسطے سے کلام کرے۔ مگر فرشتہ مجتہم ہو کر آنکھوں کے سامنے نہ آئے، بلکہ براہ راست نبی کے قلب پر نزول کرے۔ اور قبل سے ہی اور اک فرشتہ کا اور صورت کا ہو جو اس ظاہرہ کو چنداں دخل نہ رہے۔

(۳) تیسری صورت یہ ہے کہ فرشتہ مجتہم ہو کر نبی کے سامنے آ جائے اور اس طرح خدا کا کلام و پیام پہنچادے، جیسے ایک آدمی دوسرے سے خطاب کرتا ہے۔ لا (تفسیر عثمانی صفحہ ۶۳۳)

پس اس آیت میں مذکور اللہ کے کلام کرنے کی تینوں طریقے انبیاء علیہم السلام سے ہی مخصوص ہیں۔ جس میں سے ایک ایک استثناء بھی ہے، جسے ہم آگے چل کر حضرت مریم کے ساتھ خدا کے کلام کے بیان میں ذکر کریں گے۔ بہر حال خدا نے دوسرے عام انسانوں سے انبیاء کی تبلیغ کو کلام کرنا نہیں کہا، بلکہ اسے ابلاغ کہا ہے۔



جیسا کہ فرمایا: وَمَا عَلَى الرَّسُولِ أَنْ يَبْلُغَ الْغَايَةَ

حضرت مولانا شبیر احمد عثمانی کا مذکورہ بیان ہم نے اس لیے لکھا ہے تاکہ غلام احمد پرویز اور ان کے پیروینہ نہ سمجھتے رہیں کہ قرآن فہمی کے بارے میں ان کا دعویٰ جھٹ ہے۔

بہر حال اس کے بعد اللہ تعالیٰ نے اپنی وحی برگزیدہ افراد کو عطا کرتا ہے۔ جنہیں نبی یا رسول کہہ کر پکارا جاتا ہے، اس انتخاب کا معیار کیا ہوتا ہے ہم نہیں کہہ سکتے۔ قرآن کریم نے اتنا ہی کہا ہے:

وَاللَّهُ يَخْتَصُّ بِرَحْمَتِهِ مَن يَشَاءُ (۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴)

اس نعمت عظمیٰ کے لیے خدا اپنی مشیت کے مطابق ہے چاہتا ہے مختص کر لیتا ہے۔

ہمارے ہاں مشہور ہے کہ:

خدا کی دین کا موٹی سے پوچھے احوال کہ آگ لینے کو جائیں پیغمبری مل جائے اس سے مفہوم یہ لیا جاتا ہے کہ اس اجتبا واصطفا (یعنی وحی کے انتخاب) کے لیے کسی خصوصیت کی ضرورت نہیں تھی۔ خدا جسے چاہتا ہے یونہی اس کے سر پر تاج رکھ دیتا ہے۔ ایسا سمجھ لینا غلط فہمی پر مبنی ہے۔

(تصوف کی حقیقت صفحہ ۷۱)

پھر وہ اس کے کچھ صفحہ بعد لکھتے ہیں کہ:

خدا کی طرف سے براہ راست علم کہ جسے وحی کی اصطلاح سے تعبیر کیا گیا ہے صرف حضرات انبیاء کرام کو عطا ہوتا ہے۔ ان کے علاوہ کسی انسان کو ایسا علم نہیں ملتا تھا حضرات انبیاء کرام کی طرف وحی کا یہ سلسلہ حضرت نوح

سے شروع ہوا اور حضور نبی اکرم کی ذات گرامی پر آ کر ختم ہو گیا۔ (تصوف کی حقیقت صفحہ ۲۰)

معلوم نہیں پرویز صاحب نے حضرت آدم علیہ السلام سے لے کر حضرت نوح تک آنے والے تمام انبیاء کو کیوں چھوڑ دیا۔ حالانکہ تمام انبیاء کی طرح خود حضرت آدم کے اصطفا کا ذکر بھی خدا نے کیا ہے اور ان کے اجتبا کا ذکر بھی خدا نے کیا ہے۔ خدا کی طرف سے آدم کے اجتبا کا بیان تو سابقہ صفحات میں ہو چکا ہے، جہاں تک ان کے اعظمی کا تعلق ہے تو خدا نے ان کا ذکر تمام انبیاء و رسل اور بادیان دین میں سرفہرست کیا ہے۔ جہاں وہ فرماتا ہے کہ:

إِنَّ اللَّهَ اصْطَفَىٰ آدَمَ وَ نُوحًا وَ آلَ إِبْرَاهِيمَ وَ آلَ عِمْرَانَ عَلَى الْعَالَمِينَ ﴿۱۳۶﴾ ذَرِيفًا بَعْضُهُمْ مِّنْ بَعْضٍ وَاللَّهُ سَمِيعٌ عَلِيمٌ ﴿۱۳۷﴾

ترجمہ: بے شک خدا نے آدم کو اور نوح کو اور ابراہیم کی آل کو اور عمران کی آل کو سارے جہان سے برگزیدہ کیا ہے جو ایک دوسرے کی اولاد تھے اور اللہ سننے والا اور جاننے والا ہے۔

اس آیت میں خدا تعالیٰ نے اپنے مصطفیٰ بندوں کا اجمالی طور پر ذکر کیا ہے۔ ان میں سب سے پہلے حضرت آدم ہیں۔ جن سے خدا کی ہم کلامی کو ان کے اصطفا اور اجتبا کا بھی قرآن میں واضح طور پر بیان کیا گیا ہے اور ان کو اپنی طرف سے ہدایت بھیجنے کا واضح الفاظ میں ذکر کیا ہے۔ اور یہ سب ان کی نبوت کا واضح ثبوت ہیں۔ پھر حضرت ادریسؑ جو پروادا تھے حضرت نوح کے۔ یعنی حضرت نوح کے والد ملک تھے، ان کے والد



آدم کا ذکر کیا اور پھر حضرت نوح کا ذکر کیا۔ اس کی وجہ یہ ہے کہ حضرت آدم کے بعد نوح سے پہلے جتنے نبی آئے، وہ سب نبی تھے، انھیں وحی بھی آتی تھی۔ لیکن وہ رسول نہیں تھے۔ حضرت نوح پہلے نبی ہیں جو نبی ہونے کے ساتھ منصب رسالت پر بھی فائز کیے گئے۔ اور وہ انبیاء اولوالعزم میں سے پہلے اولوالعزم و پیغمبر ہیں فرداً فرداً تو میں ان دو ہی انبیاء کا ذکر اس آیت میں کیا گیا ہے۔ حضرت نوح کے بعد حضرت ابراہیم کا نام خصوصی طور پر علیحدہ اس آیت میں اس نے نہ لیا۔ کیونکہ ان کے اصطفیٰ کا ابوالانبیاء ہونے کی حیثیت سے علیحدہ طور پر قرآن میں بیان کیا ہے، جیسا کہ ارشاد فرمایا:

وَمَنْ يَرْغَبْ عَنْ قَوْلِي إِزْهَمُوا فِئْتَهُمْ نَفْسَهُ ۖ وَلَقَدْ اصْطَفَيْنَاهُ فِي الْآثَانِ ۚ وَاتَّقُوا فِي الْآخِرَةِ لِمَنِ الصَّالِجِينَ ﴿٥٨﴾

ترجمہ: اور کون ہے جو ابراہیم کے طریقہ سے نفرت کرے مگر صرف وہی جو اپنے کو احمق بنائے اور بے شک ہم نے دنیا میں بھی ان کو برگزیدہ کیا۔ ان کا اصطفیٰ کیا، ان کو مصطفیٰ بنایا اور آخرت میں بھی وہ صالحین میں سے ہوں گے۔

مذکورہ آیت میں خدا نے حضرت ابراہیم کا علیحدہ طور پر مصطفیٰ ہونا بیان کر چکا تھا۔ مگر چونکہ حضرت ابراہیم کے بعد خدا نے یہ فیصلہ کر دیا تھا کہ اب کوئی نبی یا رسول ابراہیم کی اولاد کے سوا کسی اور کی اولاد میں سے نہ ہوگا۔ لہذا خدا نوح کے بعد ابراہیم کی آل کا ذکر لایا ہے۔

حضرت نوح کے بعد حضرت ابراہیم کی اور ان کی آل کا علیحدہ سے ذکر اس لیے بھی کیا کیونکہ نوح کے بعد

متوخل تھے اور ان کے والد حضرت ادریس تھے۔ جن کی نبوت کا قرآن کریم میں خدا نے دو ٹوک بر ملا اور واضح الفاظ میں ذکر کیا ہے۔ جیسا کہ ارشاد ہوا:

وَإِذْ كُنَّا فِي الْكُهْلِ إِذْ يُرْسِ الْإِلَهِ كَانَ صَدِيقًا نَبِيًّا ﴿٥٩﴾ وَرَفَعْنَاهُ مَكَانًا عَلِيًّا ﴿٦٠﴾ أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَةِ آدَمَ ۚ وَمِمَّنْ حَمَلْنَا مَعَ نُوحٍ ۚ وَمِنْ ذُرِّيَةِ إِبْرَاهِيمَ ۚ وَإِسْرَآءِيلَ ۚ وَمِمَّنْ هَدَيْنَا سَبِيلًا ۚ (مریمہ: ۵۸-۵۹)

اور (اے رسول) قرآن میں ادریس کا بھی تذکرہ کرو۔ اس میں شک نہیں کہ وہ بڑے بچے (بندے اور) نبی تھے۔ اور ہم نے انھیں بہت اونچی جگہ بلند کر (کے پہنچا) دیا اور یہ انبیاء لوگ جنھیں خدا نے اپنے نعمت سے نوازا آدم کی اولاد میں سے ہیں اور ان کی نسل سے ہیں جنھیں ہم نے (طوفان کے وقت) نوح کے ساتھ (کشتی پر) سوار کر لیا تھا۔ اور ابراہیم و یعقوب کی اولاد سے ہیں اور ان لوگوں میں سے ہیں جن کو ہم نے ہدایت کی اور ان کا اجتنبی کیا اور انھیں بخشنی بنایا۔

پرویز صاحب نے اپنی کتاب "تصوف کی حقیقت" میں حضرت آدم سے لے کر حضرت ادریس تک سارے انبیاء کو نبی مانتے سے اور ان پر وحی آنے سے کیوں انکار کیا؟ سمجھ میں آنے والی بات نہیں ہے۔ بہر حال اس سے ان کے قرآن فہمی کے بارے میں ان کے ذمہ، ان کے علم اور ان کے دعویٰ کا پتا چل گیا۔

خداوند تعالیٰ نے سورہ آل عمران کی مذکورہ آیت نمبر ۳۳ - ۳۴ میں سارے انبیاء و رسول اور ہادیان دین کا اجمالی طور پر بیان کیا ہے، جو اس طرح ہے کہ پہلے



وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِّنْ لِّقَائِهِمْ وَ  
جَعَلْنَاهُ هُدًى لِّبَنِي إِسْرَآءِيلَ ۖ وَجَعَلْنَا مِثْقَلَهُمْ مِّثْقَالَ  
بَالٍ ۖ نَالُوا صَبْرًا ۖ وَكَانُوا بِآيَاتِنَا يُوقِنُونَ ﴿۵﴾

ترجمہ: یعنی اسے رسول ہم نے موصیٰ کو بھی آسمانی کتاب  
(تورات) عطا کی تھی تو تم بھی اس (کتاب قرآن) کے  
(خدا کی طرف سے) ملنے کے بارے میں شک میں نہ  
رہو۔ اور ہم نے اس (توریت) کو بنی اسرائیل کے لیے  
ہدایت قرار دیا ہے (اسی طرح قرآن کو تمہاری امت  
کے لیے ہدایت قرار دیا ہے) اور ان (بنی اسرائیل) میں  
سے ہم نے کچھ لوگوں کو جنھوں نے نصیبتوں میں صبر کیا  
تھا امام و پیشوا بنایا تھا، جو ہمارے حکم سے لوگوں کو ہدایت  
کرتے تھے اور ہماری آیتوں کا دل سے یقین رکھتے  
تھے (اس طرح ہم تیری امت میں امام و پیشوا بنائیں  
گے جو لوگوں کو ہمارے حکم سے ہدایت کیا کریں گے۔)  
(باقی آئندہ)

وہ پہلے نبی اور رسول ہیں۔ جنھیں نبوت و رسالت کے ساتھ  
منصب امامت پر بھی فائز کیا۔ جیسا کہ فرمایا:

وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُمْ ۖ قَالَ إِنِّي جَاعِلُكَ  
لِلنَّاسِ إِمَامًا ۖ قَالَ وَمِنْ ذُرِّيَّتِي ۖ قَالَ لَا يَنَالُ عَهْدِي  
الظَّالِمِينَ ﴿۵﴾

ترجمہ: اور جب ابراہیم کو ان کے پروردگار نے چند  
باتوں میں آزمایا اور انھوں نے انھیں پورا کر دیا، تو خدا  
نے فرمایا کہ میں تم کو لوگوں کا امام بنانے والا ہوں۔  
حضرت ابراہیم نے عرض کی: اور میری اولاد میں سے بھی  
(امام بنانا) فرمایا: ہاں مگر میرے اس عہد سے ظالموں  
میں سے کوئی فائدہ نہیں اٹھائے گا۔

پس حضرت نوح کے بعد آل ابراہیم کا ذکر اس  
لیے کیا کیونکہ آل ابراہیم میں نبوت و رسالت کے علاوہ  
امامت بھی جاری ہوگی۔ جیسا کہ فرمایا:

وَوَهَبْنَا لَهُ إِسْحَاقَ ۖ وَيَعْقُوبَ نَافِلَةً ۖ وَكَانُوا جَعَلْنَا صُلَيْبِينَ ﴿۵﴾  
وَجَعَلْنَاهُمْ أَيْمَةً يَمُودُونَ بِأَمْرِنَا ۖ وَأَوْحَيْنَا إِلَيْهِمْ فِعْلَ الْخَيْرَاتِ  
وَإِقَامَ الصَّلَاةِ وَإِيتَاءَ الزَّكَاةِ ۖ وَكَانُوا لَنَا عَابِدِينَ ﴿۶﴾

ترجمہ: اور ہم نے ابراہیم کو اسحاق جیسا بیٹا اور یعقوب  
جیسا پوتا عنایت فرمایا۔ اور ہم نے سب کو نیک بخت بنایا  
اور ہم نے ان سب کو لوگوں کا امام بنایا جو ہمارے حکم سے  
ان کو ہدایت کیا کرتے تھے۔ اور ہم نے ان کے پاس  
نیک کام کرنے، نماز پڑھنے اور زکوٰۃ دینے کی وحی بھی بھیجی  
اور یہ سب کے سب ہماری ہی عبادت کیا کرتے تھے۔

اور سورۃ بقرہ میں حضرت موسیٰ اور بنی اسرائیل  
کے بارے میں اس طرح فرمایا:



ماہنامہ "دقائق اسلام" کے بارے میں  
تجاویز و شکایات ٹریل زر درج ذیل تپے پر کریں

**گلزارِ حسینی**

موبائل نمبر 0301-6702646

مدیر ماہنامہ "دقائق اسلام"  
زاہد کالونی عقبہ جوہر کالونی سرگودھا



# نقش زندگی امام حسن مجتبیٰ

## تحریر علامہ سید ذیشان حیدر جوادی

کنیت ابو محمد ہے۔ جس کا تذکرہ مسلسل روایات اور زیارات میں وارد ہوا ہے۔

ولادت کے بعد پہلی غذا رسول اکرمؐ کی زبان مبارک سے حاصل کی جو ظاہری اعتبار سے اثرات رسالت کے منتقل کرنے کا ایک ذریعہ تھی۔

عقیدہ کی رسم بھی رسول اکرمؐ نے ادا کی اور اس طرح اسلام میں اس مبارک رسم یا سنت رسول کا آغاز ہو گیا۔

امام حسن مجتبیٰ کی ولادت کا زمانہ وہ تھا جب مسلمان جنگ احد کی تیاریوں میں مصروف تھے اور اس طرح آپؐ نے عام بچوں کی اعتبار سے لاشعوری دور میں اور امامت کے اعتبار سے مکمل طور پر شعوری اعتبار سے سب سے پہلے ”اصحاب با وفا“ کی بے وفائی کا سامنا کیا۔ جہاں رسول اکرمؐ میدان میں تقریباً تنہا کھڑے تھے اور مال غنیمت کے لالچوں نے انھیں فوج دشمن کے حوالے کر کے اپنی جان بچالی تھی اور انھیں متعدد زخموں کی اذیت بھی برداشت کرنا پڑی تھی اور پھر یہی نقش اول آپؐ کی زندگی کا نقش آخری بن گیا۔

سلسلہ کی جنگ احد کے بعد امام حسنؑ نے سلسلہ میں جنگ احزاب کا مشاہدہ کیا، جہاں اصحاب کی یہ

یکم ذی الحجۃ ۳؎ھ کو مولائے کائنات حضرت علیؑ السلام کا عقد صدیقہ طاہرہ حضرت فاطمہؑ سے ہوا اور اس کے تقریباً ساڑھے نو ماہ بعد ۱۵ رمضان المبارک ۳؎ھ میں امام حسنؑ کی ولادت باسعادت ہوئی۔ جس کے بارے میں جناب ام الفضلؑ نے یہ خواب دیکھا تھا کہ رسول اکرمؐ کے جسم اقدس کا ایک ٹکڑا میری گود میں آ گیا ہے اور سخت پریشان تھیں کہ رسول اکرمؐ نے اس خواب کی یہ تعبیر بتائی کہ عنقریب میری بیٹی فاطمہؑ کے یہاں فرزند پیدا ہونے والا ہے اور اس کی تربیت کا شرف تمہیں حاصل ہو گا۔

ولادت کے موقع پر نام رکھنے کی رسم میں نہ حضرت علیؑ نے سبقت کی اور نہ حضرت زہراؑ نے۔ خود رسول اکرمؐ نے بھی وحی الہی کا انتظار کیا اور جبریل امینؑ یہ پیغام الہی لے کر آئے کہ علیؑ بمنزلہ ہارون ہیں تو ان کے فرزند کا نام ہارون کے فرزند کے نام پر شہر کہ دو یا عربی زبان کے اعتبار سے حسن اور اس طرح زہراؑ کے اس پہلے فرزند کا نام حسنؑ طے ہو گیا اور یہ نام خزانہ قدرت سے عطا کیا گیا تھا کہ اس سے پہلے یہ نام کسی کا نہ تھا۔

لقاب میں زکی، سبط رسول اور جنس رسل ”سید“ مشہور لقب ہے۔



اعلان کیا اور صحابہ کرام نے بشمول حضرت عمر اس مولائیت کی مبارکباد پیش کی اور امام حسنؑ نے قاہرہ داری کی ایک نئی رقم کا مشاہدہ کیا۔

۲۸ھ میں ۲۸ صفر کو رسول اکرمؐ نے انتقال فرمایا اور امام حسنؑ اپنی زندگی کے پہلے عظیم حادثہ سے دوچار ہوئے جس کے بعد یہ منظر دیکھنے میں آیا کہ لاکھوں اصحاب کا پیغمبر بتر مرگ پر ہے اور کوئی غسل و کفن میں حاضری دینے والا نہیں ہے اور جنازہ میں مخصوص افراد کے علاوہ کوئی نہیں ہے اور اس طرح امام حسنؑ نے زندگی میں چاہنے والوں کے برتاؤ کے ساتھ مرنے کے بعد بھی مخلصین کا سلوک دیکھ لیا۔

اسی ۲۸ھ میں رسول اکرمؐ کے انتقال کے ۷۵ یا ۹۵ دن کے بعد مادر گرامی کی شہادت کا المیہ برداشت کیا۔ جہاں حق قدک سے محرومی، دروازہ پر آگ کے شعلے، پہلو پر دروازہ گرنے اور دشمن کی شہادت کا منظر بھی دیکھا اور بجز صبر کوئی اقدام نہ کر سکی کہ ذمہ دار مذہب حضرت علیؑ موجود تھے اور اقدامات کے بارے میں انہی کو فیصلہ کرنا تھا اور اس طرح امام حسنؑ نے سخت ترین حالات میں بھی صبر و سکوت کی پالیسی کا مشاہدہ کیا، جس کو حوصلہ انھیں قدرت نے روز اول ہی امامت کے منصب کے ساتھ عطا کر دیا تھا۔

اس سات سال کے وقفہ میں امام حسنؑ کے مختلف کارنامے دیکھنے میں آئے اور ان مختلف فضا کے حالات کا اظہار ہوتا رہا۔ مثال کے طور پر:

① آپ رسول اکرمؐ کے موعظہ کی ترجمانی صدیقہ

کمزوری اور بزدلی دیکھنے میں آئی کہ حضرت علیؑ کی تلوار اور ان کی جرأت شیرانہ نہ ہوتی تو رسول اکرمؐ کی زندگی کا خاتمہ ہو جاتا اور کل کفر کل اسلام پر غالب آ جاتا۔

۲۹ھ میں صلح حدیبیہ ہوئی اور اس میں اصحاب کا یہ طرز عمل دیکھنے میں آیا کہ یہ پہلے صلح کے لیے آمادہ ہو جاتے ہیں کہ اس طرح جان بچنے کا راستہ نکل آتا ہے اور اس کے بعد صاحب منصب کے منصب میں بھی شک کرنے لگتے ہیں۔ یہ بھی امام حسنؑ کی زندگی کا ایک المیہ تھا جس سے آپ کو خود اپنے دور میں بھی دوچار ہونا پڑا۔

۳۰ھ میں جنگ خیبر ہوئی، وہاں بھی یہ منظر سامنے آیا کہ علیؑ کی شجاعت کا سہارا نہ ہوتا تو تاریخ اسلام میں فرار کے علاوہ کوئی داستان نہ ہوتی اور یہودی ہمیشہ کے لیے اسلام اور مسلمانوں کے سر پر سوار ہو جاتے۔

۳۱ھ میں فتح مکہ کا منظر سامنے آیا، جہاں مصلیٰ ابوسفیان اور معاویہ نے اسلام قبول کر لیا اور امام حسنؑ نے منافقین کا بھی ایک مجمع دیکھ لیا۔

۳۲ھ میں اسلام کے صداقت کے معرکہ میں پہلے پہل امام حسنؑ نے براہ راست شرکت کی اور سب سے آگے آگے رہے۔ یہ معرکہ اسلام اور عیسائیت کے درمیان تھا۔ بے مبالغہ کے نام سے یاد کیا جاتا ہے۔ امام حسنؑ کرمی کی بنا پر رسول اکرمؐ کی انگلی پکڑ کر چل رہے تھے یا رسول اکرمؐ قوم کو سمجھا رہے تھے کہ آج میں اسے سہارا دے رہا ہوں، مگر یہ میرے دین اسلام کو سہارا دے گا۔

۳۳ھ میں رسول اکرمؐ نے آخری حج فرمایا جس کی دایسی پر مقام غدیر میں حضرت علیؑ کی مولائیت کا



آگے رکھے گئے تھے اسی طرح زیر کساء بیانی جمع ہونے والے افراد میں بھی آپ سب سے پہلے نانا کی خدمت میں حاضر ہوئے تھے، جس کے بعد خدائے کریم نے اہل بیت کی عصمت و طہارت کا اعلان فرمایا تھا۔

⑤ آپ کو مباہلہ کے میدان میں رسول اکرمؐ نے اپنی رسالت و صداقت کے گواہ کے طور پر پیش کیا تو صدیقہ طاہرہؑ نے مسئلہ فدک میں اپنے والد محترم کی طرف سے فدک کے ہبہ ہونے کی گواہی میں قیام کیا۔ جب کہ فدک ہبہ کے موقع پر آپ کی عمر بہت سے بہت چار برس کی ہوگی لیکن واضح سی بات ہے کہ جو شخص چھ برس کی عمر میں رسالت کی گواہی دے سکتا ہے وہ چار برس کی عمر میں ہبہ کا گواہ کیوں نہیں ہو سکتا ہے۔ اور اس کو گواہی کا محمل کیوں نہیں ہو سکتا ہے۔

⑥ اسی زمانے میں آپ نے بروایت سوا علی مخرقہ حام وقت ابو بکر کو منبر پر دیکھ کر ٹوک دیا تھا اور فرمایا تھا کہ میرے باپ کے منبر سے اتر آ اور اپنے باپ کا منبر تلاش کر۔ اس طرح اپنے فرزند رسولؐ یا اپنے پدر بزرگوار کے صاحب منبر ہونے کا اعلان کر دیا تھا جس کی جرات عام انسانوں اور بالخصوص بچوں کے لیے ناممکن ہے۔

⑦ اسی زمانے میں بروایت اسد الغابہ آپ رسول اکرمؐ کے کاندھے پر تھے کہ کسی صحابی نے مبارکباد دی کہ کیا اچھی سواری ہے؟ تو رسول اکرمؐ نے ٹوک کر فرمایا یہ کھوکھلا چھ سواری ہیں اور اس طرح صحابی پر یہ واضح کر دیا کہ اسلام میں سواری بن جانا شرف نہیں ہے سواری

طاہرہ سے کیا کرتے تھے اور ایک دن حضرت علیؑ بھی پس پردہ اس ترجمانی کے سننے میں شریک ہوئے تو امام حسنؑ کے بیان میں فرق آگیا اور عرض کرنے لگے کہ مادر گرامی آج زبان میں وہ روانی نہیں ہے جو پہلے تھی، ایسا لگتا ہے کہ کوئی سردار مجھے دیکھ رہا ہے۔

⑧ رسول اکرمؐ کے سامنے صدقہ کے خرچے رکھے تھے، امام حسنؑ کی نظر پڑ گئی، تو رسول اکرمؐ نے فرمایا کہ: بیٹا! کیا تمہیں نہیں معلوم ہے کہ صدقہ ہم اہل بیت پر حرام ہے۔ جس سے علامہ ابن حجر عسقلانی نے یہ استنباط کیا ہے کہ امام حسنؑ آشوش مادر سے لوح محفوظ کا مطالعہ کیا کرتے تھے۔

واضح رہے کہ اس روایت میں خرچہ کے منہ میں رکھ لینے کا بھی ذکر ہے جو شان امامت کے بجائے شان واضعین حدیث کے لیے زیادہ سازگار امر ہے۔

⑨ بعض روایات کی بنا پر آپؐ بچہ کی حالت میں پشت رسولؐ پر آگئے تو آپؐ نے بچہ کو طول دیدیا اور پشت سے اتارنا گوارا نہ کیا۔

⑩ بعض روایات کی بنا پر آپؐ مسجد میں آکر گر پڑے تو رسول اکرمؐ نے خطبہ کو قطع کر کے منبر سے اتر کر آپؐ کو اٹھالیا اور فرمایا کہ یہ میرا فرزند سید ہے۔

⑪ اسی مختصر سی عمر میں رسول اکرمؐ نے آپؐ کی سیادت و سرداری کا بھی اعلان کیا، آپؐ کو جو انان جنت کا سردار بھی قرار دیا اور آپؐ کو لفظ امام سے بھی یاد کیا اور آپؐ کو اپنا ایک جزء بھی قرار دیا۔

⑫ آپؐ جس طرح میدان مباہلہ میں سب سے



دو شہ رسول بن جانا شرف ہے اور:

ایسی سعادت بزرور بازو نیست

علم امام حسن۔

⑤ وہ دس اشیاء کون سی ہیں جن میں سے ہر ایک دوسرے سے قوی تر ہے؟

آپ نے بالترتیب فرمایا کہ:

① حق و باطل کا فاصلہ چار انگشت کے برابر ہے کہ جسے اپنی آنکھ سے دیکھا وہ حق ہے اور جسے صرف سنا وہ ناقابل اعتبار ہے۔

② زمین و آسمان کا فاصلہ بقدر آدھ مظلوم ہے کہ اس کا فاصلہ کو وہی طے کر سکتی ہے اور بس۔

③ مشرق و مغرب کا بعد بقدر سیر آفتاب ہے کہ وہ ایک دن میں یہ فاصلہ طے کر لیتا ہے۔

④ خنثی اس انسان کو کہتے ہیں جس کے مرد و عورت ہونے کا معاملہ مشتبه ہو۔ اس کا پہلا حل یہ ہے کہ جوانی میں اعشاء و جوارح کی ساخت دیکھی جائے۔ وہ بھی غیر واضح ہو تو پھر پیشاب کرنے کا انداز دیکھ کر اس کے مرد یا عورت ہونے کا فیصلہ کر لیا جائے۔

⑤ دس اشیاء میں ایک سخت شے پتھر ہے جس سے شدید تر وہ لوہا ہے جو اسے توڑ دیتا ہے، اور اس سے قوی تر وہ آگ ہے جو اسے پگھلا دیتی ہے، اور اس سے قوی پانی ہے جو اسے بجھا دیتا ہے اور اس سے قوی تر وہ بادل ہے جو اسے اٹھائے پھرتا ہے اور اس طاقتور وہ ہوا ہے جس کے کاندھوں پر یہ بادل رہتا ہے اور اس سے قوی تر وہ فرشتہ ہے جو ہوا کو حرکت دیتا ہے اور اس سے قوی تر وہ فرشتہ موت ہے جو اسے بھی موت دے دے گا اور اس سے قوی تر وہ موت ہے جس سے وہ بھی نہ بچ سکے گا اور اس سے قوی تر وہ حکم خدا ہے جو موت پر بھی حکمرانی کرتا ہے۔

① بچپنے کا زمانہ تھا۔ ابو بکر کا دور خلافت تھا، ایک شخص نے غلیظۃ المسلمین سے سوال کیا کہ حالت احرام میں شتر مرغ کے انڈے کھا لیے ہیں تو کیا کفارہ دینا ہوگا؟ آپ نے مسئلہ کو عبدالرحمن بن عوف کے حوالے کر دیا۔ اس نے سنگینی مسئلہ کو دیکھ کر اسے حضرت علیؑ کے حوالے کر دیا۔ آپ نے امام حسنؑ کو جو اب دینے کا حکم دیا۔ امام حسنؑ نے فرمایا کہ اونٹنیوں پر اتنی ہی مقدار میں اونٹ چھوڑ دیے جائیں اور جو بچے پیدا ہوں انھیں خانہ خدا کے حوالے کر دیا جائے۔ حضرت علیؑ نے فرمایا کہ فرزند بعض انڈے خراب بھی تو ہو سکتے ہیں۔ عرض کیا بے شک۔ لیکن بعض حمل ضائع بھی تو ہو سکتے ہیں۔

(مناقب ابن شہر آشوب)

② حضرت علیؑ مقام رحمہ میں تھے، ایک شخص نے آکر اظہار خلوص کیا۔ فرمایا تو میرا دوست نہیں ہے، معاویہ کا جاسوس ہے اور اس سے بادشاہ روم نے چند سوالات کیے ہیں۔ وہ ان کے جوابات سے عاجز تھا تو اس نے تجھے یہاں روانہ کیا ہے اور پھر امام حسنؑ کو جواب دینے کا حکم دیا۔ سوالات یہ تھے:

① حق و باطل کا فرق کیا ہے؟

② زمین و آسمان کا فاصلہ کیا ہے؟

③ مشرق و مغرب کی مسافت کتنی ہے؟

④ خنثی کسے کہتے ہیں اور اس کی شناخت کا ذریعہ کیا ہے؟



امام حسنؑ نے ان جوابات میں عظیم ترین علمی، سیاسی اور اجتماعی نکات پائے جاتے ہیں جن میں آپ نے ہر جواب سے معاویہ کو ایک اہم مسئلہ کی طرف متوجہ کرنا چاہا ہے تاکہ وہ ہدایت یافتہ ہو سکے تو کم سے کم اپنی طرف سے اتمامِ حجت کا فریضہ ادا ہو جائے۔

مثال کے طور پر حق و باطل کے فاصلہ میں سماعت اور بصارت کا حوالہ دے کر اس امر کو واضح کرنا چاہا ہے کہ ہمارے پاس جو سیرت رسول ہے وہ ہمارے مشاہدہ کی بنیاد پر ہے اور تیرے پاس جو سیرت ہے وہ صرف سنی سنائی ہے اور سنی سنائی کا اعتبار مشاہدہ کے مقابلہ میں کچھ نہیں ہوتا ہے۔ لہذا اصل ہمارا دین اور ہمارا مذہب ہے۔

زمین و آسمان کے فاصلہ میں آہ مظلوم کا حوالہ دے کر اس بات کا اعلان کیا ہے کہ آہ مظلوم ظالموں کے کانوں تک پہنچے یا نہ پہنچے آسمان اور عرش خدا تک بہر حال پہنچ جاتی ہے۔

قوی ترین اور شدید ترین اشیاء کی ترتیب تدریج سے اس امر کا اعلان کیا ہے کہ تیرے اختیار میں صرف لوہا، پتھر اور آگ یا پانی ہے اور میرے اختیار میں وہ امر خدا ہے جو ہر صاحبِ امر کے اختیار میں رہتا ہے اور جس سے زیادہ قوی تر کوئی شے نہیں ہے۔ لہذا ایسے صاحب اختیار کو مجبور سمجھ کر اس کی طاقت سے مقابلہ کرنا جہالت، سفاهت اور حماقت کے علاوہ کچھ نہیں ہے۔

۵) بادشاہ روم نے حضرت علیؑ اور معاویہ کے اختلافات کا ذکر سنا تو چاہا کہ دونوں کے نمائندوں کو بلا کر

صورتِ حال کا اندازہ کرے۔ چنانچہ اس نے فریقین کے نمائندے طلب کیے۔ معاویہ نے یزید کو بھیجا، اور امیر المؤمنینؑ نے امام حسنؑ کو۔ یزید نے بادشاہ روم کی دست بوسی کی اور امام حسنؑ نے شکر پروردگار ادا کیا۔ اس نے چند تصویریں نکالیں، جن کا کوئی شناخت کرنے والا نہیں تھا۔ آپ نے فرمایا کہ یہ جناب آدمؑ، نوحؑ، ابراہیمؑ، اسماعیلؑ اور جناب شعیبؑ کی تصویریں ہیں۔ ایک تصویر کو دیکھ کر رو دیے کہ یہ میرے جد بزرگوار کی تصویر ہے۔ جس پر بادشاہ روم نے عجیب و غریب سوال کیا کہ وہ کون سی مخلوق ہے جو بغیر ماں باپ اور نروادہ کے پیدا ہوئی ہے۔ آپ نے فرمایا وہ سات مخلوقات ہیں:

۱) جناب آدمؑ ۲) جناب نوحؑ ۳) فدیہ اسماعیلؑ کا دنبہ ۴) جناب صالحؑ کا ناقہ ۵) جناب موسیٰؑ کا اڑدہا ۶) ایلیسؑ ۷) وہ کو جس نے قابیل کو دفن کا طریقہ سکھایا تھا۔ جس پر بادشاہ روم بے حد خوش ہوا اور اس نے آپ کو تحفہ و تحائف کا نذرانہ پیش کیا۔ (تفسیر علی بن ابراہیم قمی)

## فرمان امیر المؤمنین علیہ السلام

حضرت امیر المؤمنین علی بن ابی طالب علیہ السلام نے فرمایا: مَا مِنْ مُؤْمِنٍ وَلَا مُؤْمِنَةٍ يَضَعُ يَدَهُ عَلَى رَأْسِ يَتِيمٍ إِلَّا كَتَبَ اللَّهُ لَهُ بِحَسَنٍ شَعْرٍ مَرَّتْ بِدَعْوَتِهِمَا عَشْرَةَ۔ کوئی بھی مومن مرد یا عورت جب اپنا ہاتھ یتیم کے سر پر رکھتا ہے تو اللہ تبارک و تعالیٰ اس کے لیے ہر سال کے بدلے ایک نیکی لکھ دیتا ہے۔

(میزان الحکمة ۲۲۵۸۰)



# مولائے کائنات کی شہادت

حجۃ الاسلام مولانا مفتی جعفر حسین صاحب اعلیٰ اللہ مقامہ

عقب میں کھڑا ہو گیا۔ جب معاویہ رکوع کے لیے جھکے تو اس نے تلوار کا وار کیا، جو اس کے عقبی حصہ پر پڑا، گھاؤ معلولی تھا، چند دنوں میں بھر گیا اور حملہ آور کو گرفتار کر لیا گیا۔

عمرو بن بکر انیسویں شب کو جامع مصر میں آ کر ٹھہرا، تاکہ صبح کی نماز میں ابن عاص کو قتل کرے۔ مگر اتفاق ایسا ہوا کہ عمرو بن عاص قونج کے عارضہ میں مبتلا ہو گیا اور اس نے اپنی جگہ خارجہ بن حذافہ سہمی کو نماز پڑھانے کے لیے بھیج دیا۔ عمرو بن بکر اندھیرے میں پہچان نہ سکا۔ اور اس نے خارجہ کو عمرو بن عاص سمجھ کر قتل کر دیا۔ لوگوں نے اسے پکڑ لیا اور جکڑ باندھ کر عمرو بن عاص کے پاس لائے۔ جب اسے معلوم ہوا کہ ابن عاص کے بجائے خارجہ اس کے ہاتھ سے قتل ہوا ہے، تو اسے اپنی ناکامی پر افسوس ہوا۔ مگر اب کیا ہو سکتا تھا جو ہونا تھا وہ ہو چکا تھا۔ عمرو بن عاص نے اسے مخاطب کرتے ہوئے کہا کہ تم نے مجھے قتل کرنا چاہا تھا۔ مگر تیرے قضا کا رخ خارجہ کی طرف مڑ گیا اور تم اپنے مقصد میں کامیاب نہ ہو سکے۔ پھر خارجہ کے خون کے عوض اسے قتل کر دیا گیا۔

عبدالرحمن بن لمم آ خر ماہ شعبان میں کوفہ آیا اور حملہ بلی کندہ میں خوارج کے ہاں قیام کیا۔ مگر کسی کو اپنے خطرناک ارادہ سے آگاہ کرنا مناسب نہ سمجھا اور نہ اپنے

سے میں جنگ نہروان کے چند بچے کچے خوارج نے مکہ میں اجتماع کیا اور نہروان کے کشتوں پر اپنے تاثرات کا اظہار کرتے ہوئے کہا کہ ہمارے بھائی بندوں کے خون کی ذمہ داری علی معاویہ اور عمرو بن عاص پر عائد ہوتی ہے۔ لہذا ان تینوں کو قتل کر کے ہمیں اپنے کشتوں کا انتقام لینا چاہیے۔ ان خوارج کی رگوں میں انتقامی خون تو کھول ہی رہا تھا، سب نے اس پر اتفاق کیا اور برک بن عبداللہ صرکی نے معاویہ کو عمرو بن بکر سمی نے عمرو بن عاص کو اور عبدالرحمن بن لمم نے حضرت علی کو قتل کرنے کا بیڑا اٹھایا اور یہ طے کیا کہ ایک ہی دن اور ایک ہی وقت حملہ ہونا چاہیے تاکہ ان میں سے ایک کو دوسرے کی خبر نہ ہونے پائے ورنہ ایک کے قتل کی خبر دوسروں کو چوکانا و ہوشیار کر دے گی اور وہ حفاظتی تدابیر عمل میں لاکر اس تجویز کو ناکام بنادیں گے۔ چنانچہ دن اور وقت کی تعیین کر کے برک بن عبداللہ دمشق کی طرف، عمرو بن بکر مصر کی طرف اور عبدالرحمن بن لمم کوفہ کی طرف چل دیا۔

اس خطرناک کام کے لیے ماہ رمضان کی اخیر شب اور نماز صبح کا وقت مقرر کیا گیا تھا۔ چنانچہ برک بن عبداللہ مقررہ تاریخ پر جامع دمشق آیا، اور جب صبح کی جماعت کھڑی ہوئی تو وہ پہلی صف میں معاویہ کے



کی مدد کے لیے آمادہ کیا اور ابن طلحہ نے شعیب بن بجرہ اُججعی کو اپنا معاون اور اشعث بن قیس کو اپنا ہمراہ بنا لیا اور حملہ کے لیے دن اور وقت کا انتظار کرنے لگا۔

امیر المؤمنین اس ماہ رمضان میں باری باری اپنی اولاد اور عبد اللہ بن جعفر کے ہاں روزہ افطار فرماتے، غذا بہت کم ہو چکی تھی، چند لقموں پر اکتفاء کرتے اور پوچھا جاتا تو فرماتے:

احب ان یاتینی امر اللہ وانا خبیص

(تاریخ کامل جلد ۳ صفحہ ۱۹۵)

"میں چاہتا ہوں کہ جب میری موت آئے تو میں خالی شکم ہوں۔"

انیسویں شب کو حضرت اپنی دختر جناب ام کلثوم کے ہاں تشریف فرما تھے، انہوں نے چوکی دو روٹیاں ایک پیالہ دودھ کا اور ایک طشتری میں نمک رکھ کر پیش کیا۔ آپ نے اس کھائے کو دیکھا تو فرمایا کہ: "میں نے رسول اللہ کی پیروی میں کبھی گوارا نہیں کیا کہ ایک وقت میں دو سترخوان پر دو قسم کی چیزیں ہوں۔ اسے بیٹی دنیا کے حلال میں حساب ہے اور حرام میں عقاب۔ کیا تم یہ چاہتی ہو کہ تمہارا باپ دیر تک موقوف حساب میں کھڑا رہے۔ ان دو چیزوں میں سے ایک چیز اٹھا لو۔"

جناب ام کلثوم نے دودھ کا پیالہ اٹھا لیا، اور آپ نے چند لقمے نمک کے ساتھ تناول فرمائے۔ کھانے سے فارغ ہو کر حسب معمول مصلائے عبادت پر کھڑے ہو گئے۔ مگر آج بار بار صحن میں نکلتے، آسمان پر نظر کرتے اور دُوبتے اور جھللاتے ہوئے ستاروں کو دیکھتے اور فرماتے:

طرز عمل سے اپنے موقف کو مشکوک ہونے دیا۔ اس اثناء میں اس کی ملاقات ایک خارجیہ عورت قطام بنت اخضر تیمیہ سے ہوئی، وہ اسے دیکھتے ہی فریفتہ ہو گیا اور جب اسے یہ معلوم ہوا کہ وہ بے شوہر کے ہے تو اس سے نکاح کی خواہش کی۔ قطام کا باپ اور بھائی جنگ نہروان میں مارے گئے تھے اور وہ حضرت علیؑ سے انتقام لینا چاہتی تھی۔ مگر کامیابی کی کوئی صورت نظر نہ آتی تھی۔ اس خواستگاری سے اس کے دل میں انتقام کی افسردہ آگ پھر سے بھڑک اٹھی اور اسے کامیابی کی جھلک نظر آنے لگی۔ چنانچہ اس نے کہا کہ میں راضی ہوں، مگر میرا مہر تین ہزار درہم ایک غلام ایک کنیز اور علی بن ابی طالب کا قتل ہے۔ ابن طلحہ اس جرم کے ارتکاب پر تلا ہوا تھا۔ ایک تو وہ اسی مقصد سے آیا تھا اور دوسرے اس مقصد کے پیچھے ایک اور قوی محرک کارفرما ہو چکا تھا۔ مگر بظاہر اس پر حیرت و استعجاب کا اظہار کرتے ہوئے کہنے لگا کہ علیؑ کو قتل کرنا آسان کام نہیں ہے۔ قطام نے کہا کہ تم چانک حملہ کر کے ان کا کام تمام کر سکتے ہو۔ اگر تم کامیاب ہو گے تو بہتر ورنہ وہ ثواب آخرت تو کہیں نہیں گیا جس کے تم بہر حال مستحق ہو گے۔ ابن طلحہ نے جب دیکھا کہ قطام اس کے خیالات و نظریات سے پوری طرح ہم آہنگ ہے تو کہا کہ میں اسی ارادہ سے یہاں آیا ہوں اور علیؑ کو قتل کر کے نہروان کے کشتوں کا انتقام لینا چاہتا ہوں۔ قطام نے کہا کہ پھر ہمت و جرات سے کام لو اور میں اپنے قبیلہ کے قابل اعتماد لوگوں سے کہوں گی کہ وہ اس سلسلہ میں تمہاری مدد کریں۔ چنانچہ اس نے دروان بن خالد کو اس



والله ما كذبت ولا كذبت واما الليلة التي وضعت بها۔

(صواعق عرفہ صفحہ ۱۳۴)

”خدا کی قسم میں جھوٹ نہیں کہتا اور نہ مجھے غلط بتایا گیا ہے، یہی وہ رات ہے جس کا مجھ سے وعدہ کیا گیا ہے۔“

آپ کرب و اضطراب کی حالت میں کجی سورۃ یسین کی تلاوت کرتے، کجی انا للہ وانا الیہ راجعون اور کجی لاحول ولا قوۃ الا باللہ العلی العظیم پڑھتے اور کجی کہتے: اللہم بارک لی فی الموت۔ ”خدا یا موت کو میرے لیے بابرکت قرار دے۔“

ام کلثوم نے یہ کیفیت دیکھی تو عرض کیا کہ بابا آج آپ اتنے پریشان حال کیوں ہیں۔ فرمایا کہ بیٹی آخرت کی منزل درپیش ہے اور میں اللہ کی بارگاہ میں جانے والا ہوں۔

ام کلثوم نے آنکھوں میں آنسو بھر کر کہا کہ: بابا آج آپ مسجد میں تشریف نہ لے جائیں۔ جعدہ بن بصرہ موجود ہیں، انھیں حکم دیجیے کہ وہ نماز پڑھا دیں۔ فرمایا: لا مفر من قضاء اللہ۔ ”قضاء الہی سے بچ نکلنے کی کوئی صورت نہیں ہے۔“ ابھی کچھ رات باقی تھی کہ ابن شہاب مؤذن نے حاضر ہو کر نماز کے لیے عرض کیا۔ حضرت مسجد کے ارادہ سے اٹھ کھڑے ہوئے۔ جب صحن خانہ میں آئے تو گھر میں پٹی ہوئی بطوں نے پر پھڑپھڑائے اور چیخنے چلانے لگیں۔ کسی نے ان بطوں کو ہٹانا چاہا تو فرمایا کہ انھیں ان کے حال پر چھوڑ دو، ابھی کچھ دیر کے بعد نوحدہ دیک اور نالہ و شہوان کی آوازیں بلند ہوں گی۔ امام حسن یا ام کلثوم نے عرض کیا کہ بابا آج آپ فیسی باتیں

کر رہے ہیں۔ فرمایا کلمہ حق تھا جو میری زبان پر جاری ہو گیا ہے۔ پھر حضرت نے ام کلثوم سے فرمایا کہ بیٹی یہ بے زبان جانور ہیں، ان کے آب و دانہ کا خیال رکھنا اور اگر ایسا نہ کر سکو تو انھیں رہا کر دینا، تاکہ یہ زمین میں چل پھر کر اپنا پیٹ پال سکیں۔

جب دروازہ کے قریب پہنچے تو پکا کمر میں کس کر باندھا اور اچھے انصاری کے یہ دو شعر پڑھے:

اشدد حیا زینک للموت

فان الموت لاقینا

موت کے لیے کمر کس لو اس لیے کہ موت تمہارے سامنے آنے والی ہے۔

ولا تعجز عن الموت

انا حل بواہینا

جب موت تمہارے ہاں ڈیرے ڈالے تو اس پر بیتابی کا مظاہرہ نہ کرو۔

ام کلثوم نے آنسو بہاتے ہوئے باپ کو الوداع کہا۔ امام حسن نے چاہا کہ مسجد تک حضرت کے ہمراہ جائیں۔ مگر آپ نے منع کر دیا۔ جب مسجد میں تشریف لائے تو مسجد تاریکی میں ڈوبی ہوئی تھی۔ آپ نے اندھیرے میں چند رکعات نماز پڑھی اور تعقیبات سے فارغ ہوئے تو خوزیز سحر نمودار ہو چکی تھی۔ آپ گلدستہ اذان پر تشریف لے گئے اور صبح کی اذان دی یہ آپ کی آخری اذان تھی جو مسجد سے بلند ہوئی اور کوفہ کے ہر گھر میں سنی گئی۔ اذان کے بعد الصلوۃ الصلوۃ کہہ کر لوگوں کو نماز صبح کے لیے بیدار کرنے لگے۔ انہی لوگوں میں ابن



ٹلم بھی تھا۔ آپ نے اسے اونٹن چالیٹے ہوئے دیکھا تو فرمایا کہ یہ شیطان کے سونے کا انداز ہے، دانتی کروٹ سو، جو مومنین کا شعار ہے، یا بائیں کروٹ لیٹ جو حکماء کا طریقہ ہے، یا پیٹھ کے بل سو جو انبیاء کا طرز عمل ہے۔ اٹھ نماز پڑھ، اگرچہ میں جانتا ہوں کہ تو کس ارادہ سے آیا ہے اور کیا چیز زیرِ دامن چھپائے ہوئے ہے۔

حضرت لوگوں کو بیدار کرنے کے بعد محراب عبادت میں کھڑے ہو گئے اور جب فافلہ صبح کی پہلی رکعت کے مجہد سے سر اٹھایا تو شبیب بن بجرہ نے تلوار سے حملہ کیا۔ مگر تلوار ستونِ مسجد سے ٹکرائی اور اس کا وار ناکام رہا۔ پھر ابنِ ٹلم نے زہر میں کچی ہوئی تلوار سر پر ماری، جس سے فرق مبارک شکافہ ہو گیا۔ آپ نے بے ساختہ فرمایا: بِسْمِ اللّٰهِ وَ عَلٰی مِلَّةِ رَسُوْلِ اللّٰهِ فَوْتَ وَرَبِّ الْكَعْبَةِ۔ ”رب کعبہ کی قسم میں کامیاب ہو گیا ہوں۔ لوگو! مجھے یہودیہ کے بیٹے ابنِ ٹلم نے قتل کر ڈالا ہے۔“

امام بمنزلہ روحِ کائنات اور جانِ عالم ہوتا ہے۔ جب جان پر منتی ہے تو اعصاب متاثر و مضطرب ہوتے بغیر نہیں رہتے۔ چنانچہ اس موقع پر آسمان کا نیا زمین لرزی مسجد کے دروازے آپس میں ٹکرائے اور زمین و آسمان کے درمیان یہ آواز گونجی:

تهدمت واللہ ارکان الہدی قتل ابن عم المصطفی قتل النوصی المجتبی قتل علی المرتضیٰ۔

”خدا کی قسم رکن ہدایت گر گئے، ابنِ عم رسول قتل کر دیے گئے، وحی پیغمبر مارے گئے، علی مرتضیٰ شہید کر دیے گئے۔“

اس آواز نے کوفہ کی آبادی کو لرزادیا۔ تمام شہر کانپ اٹھا۔ لوگ جوق در جوق گھروں سے باہر نکل آئے۔ امام حسن اور امام حسین علیہما السلام سراپہ و پریشان حال مسجد کی طرف دوڑے، جہاں لوگ پھوٹ پھوٹ کر رو رہے تھے اور چیخ چیخ کر کہہ رہے تھے کہ امیر المومنینؑ شہید کر دیے گئے۔ فرزندِ ان رسولؐ نے آگے بڑھ کر دیکھا کہ محراب مسجد لبو سے تر ہے اور حضرت خاک و خون میں پڑے لوٹ رہے ہیں اور مٹی اٹھا اٹھا کر فرق مبارک پر ڈالتے اور اس آیت کی تلاوت فرماتے جاتے ہیں:

مِنْهَا خَلَقْنَاكُمْ وَ فِيهَا نُعِيدُكُمْ وَ مِنْهَا نُخْرِجُكُمْ تَارَةً أُخْرٰی۔

”ہم نے تمہیں زمین سے پیدا کیا اور زمین کی طرف پٹائیں گے اور اسی سے دوبارہ نکالیں گے۔“

امیر المومنین کے چہرہ و سر کو خون میں رنگین دیکھ کر امام حسنؑ نے گلو گیر آوازیں کہا کہ بابا آپ کا خون جس نے بہا یا ہے۔ حضرت نے سر اٹھا کر حسنؑ کو دیکھا اور فرمایا بیٹا پہلے نماز ادا کرو۔ چنانچہ امام حسنؑ نے نماز پڑھائی اور خود حضرت نے بیٹھ کر نماز ادا کی۔ نماز سے فارغ ہو کر حضرت کو محرابِ مسجد سے حمن میں لایا گیا۔ اس متوحش خیر کو سن کر لوگ سمٹ کر مسجد میں جمع ہو چکے تھے۔ ہر چشم انگبار اور ہر دل غم سے ٹکا رہا تھا۔ امام حسنؑ نے قاتل کے بارے میں دریافت کیا تو فرمایا مجھے ابنِ ٹلم مرادی نے قتل کیا ہے اور باب کندہ کی طرف اشارہ کرتے ہوئے کہا کہ ابھی اس دروازہ سے اسے لایا جاتے ہیں۔ اتنے



میں باب کندہ کی طرف سے شور اٹھا اور ابنِ طہم گرفتار کر کے لایا گیا۔ مجمع غم و غصہ سے بے قابو ہو رہا تھا۔ آنکھوں سے غیظ و غضب کی چنگاریاں نکل رہی تھیں اور ہر شخص اس پر لعنت بھیج رہا تھا۔ جب اسے امام حسنؑ کے سامنے لایا گیا تو آپ نے اس سے کہا کہ اے ہدیخت و لعین تو نے امیر المومنین کو قتل کر دیا ہے۔ کیا یہ ان احسانات کا بدلہ ہے جو انھوں نے ہمیشہ تم پر کیے۔ ابنِ طہم سر جھکائے خاموش کھڑا رہا، اور کئی بات کا جواب نہ دیا۔ امیر المومنینؑ نے غشی سے آنکھیں کھول کر اسے دیکھا اور فرمایا کہ اے ابنِ طہم کیا میں تیرا اچھا امام نہ تھا اور کیا میرے احسانات بھلا دیے جانے کے قابل تھے؟

اس پر ابنِ طہم نے کہا: اَفَاَلَا تَتَقَفُّ مَنْ فِي النَّارِ کیا آپ اسے چھڑائیں گے جو دوزخ کا سامان کر چکا ہو۔ اس کے بعد آپ نے امام حسنؑ کی طرف رخ کیا اور فرمایا کہ اے فرزند اگر میں زندہ بچ رہا تو مجھے اختیار ہو گا کہ اسے سزا دوں یا معاف کر دوں اور اگر اس ضربت کے نتیجے میں چل بسا تو تم اسے قصاصاً قتل کر دینا، اور ایک ضربت کے بدلے ایک ضربت لگانا اور قتل کے بعد اس کے ہاتھ پیر نہ کاٹنا۔ کیونکہ میں نے رسول خدا ﷺ کو فرماتے ہوئے سنا ہے: اَيَاكُمْ وَالْمِثْلَةَ وَلَوْ بِالْكَلْبِ الْعَقُورِ ”خبردار کھی کو مثلہ نہ کرنا، اگر چہ کانٹے والا کتا ہی کیوں نہ ہو۔ اور اس کے ایامِ اسیری میں جو خود کھانا وہ اسے کھانے کے لیے دینا، اور جو خود پینا وہ اسے پینے کے لیے دینا۔

اب لوگ حضرت کو ہاتھوں پر اٹھا کر گھر میں لائے۔ گھر کے اندر اور گھر کے باہر کھرام بپا تھا، امام

حسنؑ گریہ و زاری کی آوازیں سن کر باہر تشریف لائے اور فرمایا کہ اے لوگو امیر المومنینؑ فرماتے ہیں کہ تم اپنے اپنے گھروں کو واپس جاؤ۔ اصغی بن نباتہ کہتے ہیں کہ لوگ منتشر ہو گئے۔ مگر میرے دل نے گوارا نہ کیا کہ میں حضرت کو دیکھنے بغیر واپس جاؤں، دہلیں پر کھڑا رہا، اور جب امام حسنؑ دوبارہ باہر نکلے تو میں نے عرض کیا کہ فرزند رسول میں امیر المومنینؑ کو دیکھنے بغیر جانا نہیں چاہتا۔ مجھے ایک نظر دیکھنے کی اجازت دی جائے۔ امام حسنؑ اندر تشریف لے گئے اور کچھ دیر کے بعد باہر نکلے اور مجھے اپنے ہمراہ اندر لے گئے۔ میں نے دیکھا کہ حضرت کے سر پر زرد رنگ کی پٹی بندھی ہوئی اور چہرے پر زردی چھائی ہوئی ہے۔ میں پٹی اور چہرے کی رنگت میں تمیز نہ کر سکا اور بے ساختہ رونے لگا۔ حضرت نے مجھے روتے دیکھا تو فرمایا کہ اے اصغی روؤ نہیں۔ میں جنت کی طرف جا رہا ہوں۔ میں نے کہا کہ یا امیر المومنینؑ مجھے معلوم ہے کہ آپ جنت میں جائیں گے۔ مگر میں تو آپ کی منارت پر روتا ہوں۔ اب ہمارا کون پرسان حال ہو گا۔ اور مٹیوں اور بیواؤں کی کون دنگیری کرے گا۔ یہ کہہ کر اصغی اٹھ کھڑے ہوئے اور حضرت پر نقاہت طاری ہو گئی اور غشی کے دورے پڑنے لگے۔ کبھی ہوش میں آ جاتے اور کبھی بے ہوش ہو جاتے۔ امام حسنؑ نے دودھ کا ایک پیالہ پیش کیا۔ آپ نے کچھ پیا اور فرمایا کہ ابنِ طہم کو بھی دودھ کا شربت دیا جائے۔ اس عرصے میں کوفہ کے طبیب جمع ہو گئے۔ ان میں مشہور جراح اور ماہر طبیب اشیر بن عمرو سکونی بھی تھا۔ اس نے زخم کا جائزہ لینے کے بعد



ترین عذاب کا مستحق ہوگا۔ یہ ایک عابد شب زندہ دار کا قتل تھا جو محراب مسجد میں اور بچہ کی حالت میں واقع ہوا۔ قاتل نے نہ مسجد کی تقدیس کا خیال کیا، نہ نماز کا احترام ملحوظ رکھا، نہ بچہ کی حالت پر نظر کی اور اس نمازی کا خون بہایا جو اسلام کا پاسبان، ثانی قرآن اور سرپا ایمان تھا۔ اس سانحہ کا ایک افسوسناک پہلو یہ ہے کہ یہ حادثہ اس وقت رونما ہوا جب حضرت لشکر و سپاہ جمع کر چکے تھے اور دو چار دن کے بعد شام کی طرف کوچ کرنے والے تھے، تاکہ ایک فیصلہ کن جنگ لڑ کر خلافت کا سرچشمہ ہمیشہ کے لیے بند کر دیں۔ مگر ایسا نہ ہو سکا اور اس قتل کے نتیجے میں غیر شرعی اقتدار کے قدم گڑ گئے اور اُفق اسلام پر خلافت و گمراہی کی گٹھائیں چھا گئیں۔ کچھ بعید نہیں ہے کہ اس کی تسلیں کوئی سازش کا فرما ہو۔ اگر ایک باج گزار کے ذریعہ مالک اشتر کو اور جعدہ بنت اشعث کے امام حسن کو زہر دے کر راستے سے ہٹایا جاسکتا ہے تو امیر المومنین کی زندگی ختم کرنے کا منصوبہ بھی بنایا جاسکتا تھا۔ بہر حال یہ اقدام کسی خاص تحریک کا نتیجہ ہو، یا انتقامی جذبہ کا، قاتل کی شقاوت و عُسن کشی تاریخ کا ایک مثال ہے۔ اور پیغمبر اکرمؐ نے بھی اپنے ارشادات میں حضرت کے قاتل کو شقی ترین امت اور عاقراً ناقہ صالح کے مانند قرار دیا ہے۔ چنانچہ جابر بن عمرؓ کہتے ہیں:

قال رسول الله لعلي من اشقى الاولين قال عاتق الناقة قال  
فمن اشقى الآخرين قال الله ورسوله اعلم قال قاتلك۔

(تاریخ خطیب بغدادی جلد ۱ صفحہ ۱۳۵)

رسول اللہؐ نے حضرت علیؓ سے کہا کہ پہلے لوگوں

کہا کہ اس کاری ضرب سے جانبر ہونے کی کوئی صورت نہیں ہے۔ زہر آلود تلوار سے مفر سر بھی متاثر ہوا ہے اور جسم میں بھی زہر پھیل چکا ہے۔ یہ سن کر سب کو حضرت کی زندگی سے ناامیدی ہوگئی۔ سینوں میں دل بیٹھنے لگے اور آنکھوں سے آنسو بہنے لگے۔ حضرت نے انیسویں اور بیسویں رات انتہائی کرب و تکلیف میں گزاری اور جب اکیسویں رات کا دو تہائی حصہ گزرا تو حالت دیگر گوں ہوگئی پیشانی پر موت کا پسینہ آیا اور کلمہ شہادت پڑھ کر جان، جان آفرین کے سپرد کر دی اور روح طیب عالم قدس کی طرف پرواز کر گئی۔ تقویٰ و راست بازی کا چراغ گل ہو گیا، علم و عمل کا آفتاب گہنا گیا۔ دنیا تیرہ و تار ہوگئی۔ افسوس جس کی زیست کا ہر لمحہ حق کی نصرت اور باطل کے خلاف جہاد میں گزرا ایک شقی اذلی کی تلوار سے مجروح ہو کر دنیا سے چل بسا اور جس کی زندگی کی راتیں محراب عبادت میں جاگ کر گزریں کھد کا گوشہ آباد کرنے کے لیے ابدی نیند سو گیا۔

قتل ایک جرم ہے۔ مگرتل کی نوعیت، مقتول کی حیثیت اور اس پر مرتب ہونے والے نتائج و اثرات کے اعتبار سے اس کی سنگینی اور سزا کے درجوں میں فرق ہو سکتا ہے۔ ایک عام فرد کا قتل حرام اور بڑا جرم ہے۔ مگر قتل مومن اس سے بھی بڑھ کر جرم ہے۔ جس کی سزا نص قرآن کی رو سے دوزخ کا دائمی عذاب ہے۔ اور امیر المومنین کا قتل تو ہر اعتبار سے سنگین جرم اور عظیم حادثہ تھا۔ جس نے دینی حدود کو پامال اور اسلامی قدروں کو مجروح کر دیا۔ اس لحاظ سے قاتل دنیا و آخرت میں شدید



میں شقی ترین مردم کون ہے، کہا انہی کو پے کرنے والا۔  
فرمایا بعد والوں میں زیادہ شقی کون ہے۔ کہا اللہ اور اس کا  
رسول بہتر جانتے ہیں۔ فرمایا: وہ تمہارا قاتل ہے۔

ناقد صالح حضرت صالح کا معجزہ تھا اور علی بن ابی  
طالب پیغمبر اسلام کا معجزہ تھے۔

”یکے از معجزات او علی بود“

اگر ناقد صالح کا پے کرنے والا جہنم کا مستحق قرار  
پا چکا ہے تو حضرت علی کا قاتل دوزخ کے عذاب سے  
کیونکر بچ سکتا ہے، جبکہ دونوں نے یکساں نبوت کے معجزہ  
کو ختم کیا اور آیت الہینہ کو مٹایا۔ اس کے بعد ابن حزم  
وغیرہ کی اس رائے کو کوئی وزن نہیں دیا جاسکتا کہ یہ قتل  
خطائے اجتہادی کا نتیجہ تھا، اور نہ اس طرح جرم کی سنگینی کو  
ہلکا کر کے قاتل کو جہنم سے اب کا مستحق قرار دیا جاسکتا ہے۔  
تجیز و تکفین

ایک سو رات کے چند لمحے باقی ہیں، چاند کی  
بھکی روشنی فضا میں پھیلی ہوئی ہے، ستارے تھر تھرا رہے  
ہیں اور کاشانہ امامت میں خاموشی چھائی ہوئی ہے۔ ایک  
طرف اعزہ کا مجمع ہے اور ایک جانب اصحاب حسرت و  
اندوہ کی تصویر بنے کھڑے ہیں اور آنسوؤں اور آہوں  
میں غسل و کنسن کا سرو سامان کیا جا رہا ہے۔ امام حسن اور  
امام حسین علیہما السلام نے غسل دیا اس طرح کہ امام حسینؑ  
پانی ڈالتے تھے اور امام حسنؑ غسل دیتے تھے۔ اور ایک  
روایت کی بنا پر محمد بن حنفیہ پانی ڈالتے تھے اور حسینؑ علیہما  
السلام غسل دیتے جاتے تھے۔ غسل کے بعد اس کا فور  
سے جو پیغمبر اکرمؐ کے غسل سے بچ رہا تھا، حنوط کیا گیا۔

غسل و حنوط کے بعد سفید پار چوں کا کفن دیا گیا اور  
امیر المؤمنینؑ نے راتوں رات جنازہ اٹھایا اور دفن کے  
لیے کوفہ کی غری جانب حیرہ کی طرف چل دیے۔ جب  
حیرہ کے قریب سرزمین نخت میں پہنچے تو جنازہ زمین پر  
رکھ دیا، اور امام حسنؑ نے سات تکبیروں یا پانچ تکبیروں  
کے ساتھ نماز جنازہ باجماعت ادا کی۔ دینوری نے تحریر  
کی ہے:

دفن علی رضی اللہ عنہ و صلی علیہ الحسن و کبر خمساً۔  
(اخبار الطوال صفحہ ۲۱۶)

علی رضی اللہ عنہ مدفون ہوئے اور حسنؑ نے نماز  
جنازہ پڑھی اور پانچ تکبیریں کیں۔

نماز جنازہ کے بعد سفید پہاڑیوں کے درمیان ایک  
مقام سے مٹی ہٹائی تو قبر اور لحد تیار ملی۔ حسین علیہما السلام  
محمد بن حنفیہ اور عبداللہ بن جعفر قبر میں اترے اور نعش  
اقدس کو لحد میں اتارا اور لحد کو اینٹوں سے بند کر کے مٹی  
ڈالی اور قبر زمین کے برابر کر دی۔

صلی اللہ علیہ وسلم

قبر فاصح فیہ العدل مدفوناً

نخت کے ریزار میں نعش اطہر کو خاموشی کے  
ساتھ سپرد لحد کر دیا گیا اور لوگوں کو دفن کا علم اس وقت ہوا  
جب حسین علیہما السلام اور دوسرے اعزہ و اصحاب پلٹ کر  
کوفہ واپس آئے۔ اب عوام میں سرگوشیاں ہونے لگیں  
اور قیاس آرائیاں شروع ہو گئیں۔ کسی نے کہا کہ آپ  
دارالامارہ میں دفن کیے گئے ہیں، کسی نے کہا کہ مسجد کوفہ  
میں، کسی نے کہا کہ رجبہ کوفہ میں اور کسی نے کہا کہ بغداد



مات بالكوفة تلثمائة حصائی لیس قبر احدہم معروفاً  
الاقبر امیر المؤمنین وهو هذا القبر الذي يزوره الناس الآن  
(شرح ابن ابی الحدید جلد ۲ صفحہ ۳۵)

کوفہ میں تین سو صحابیوں نے وفات پائی۔ مگر  
امیر المؤمنین (علیہ السلام) کی قبر کے علاوہ کسی کی قبر کا پتا  
نہیں ہے۔ اور حضرت کی قبر وہی ہے جس کی اب لوگ  
زیارت کرتے ہیں۔

کے محلہ کرخ میں۔ مگر قبر کے محل وقوع کا صحیح علم  
امیر المؤمنین کی اولاد اور ان مخصوص اصحاب کے علاوہ جو  
شریک جنازہ تھے کسی کو نہ تھا۔ قبر کے مخفی رکھنے میں یہ  
مصلحت کارفرما تھی کہ خوارج اور اموی حکمران اس  
وہمیانہ طرز عمل کا اعادہ نہ کر سکیں جس کا مظاہرہ احد میں  
شہداء کے اعضاء و جوارح کاٹنے کی صورت میں ہو چکا  
تھا۔ جب اموی دور ختم ہو گیا اور وقتی طور پر فضاء پر سکون  
ہوئی تو ابوالعباس السفاح کے دور میں امام جعفر صادق  
عراق میں تشریف فرما ہوئے اور اپنے اصحاب میں سے  
ابو بصیر، عبداللہ بن طلحہ، مغلّی بن خنیس، یونس بن عقیبان اور  
زرارہ وغیرہ کو قبر کے محل وقوع سے مطلع کیا۔ جس کے بعد  
خواص شیعہ کی آمد و رفت کا سلسلہ شروع ہو گیا۔

امام جعفر صادق علیہ السلام اور دوسرے ائمہ  
اہل بیت کے اتفاق اور فرقہ امامیہ کے اجماع کے بعد یہ  
امر روز روشن کی طرح عیاں ہے کہ امیر المؤمنین کا مدفن  
نجف اشرف میں ہے جو سلطنت عباسیہ کے اوائل سے  
لے کر اب تک زیارت گاہ خاص و عام ہے اور علماء  
اہلسنت نے بھی اپنی کتابوں میں واضح طور پر اس کا  
اعتراف کیا ہے۔ چنانچہ ابن اثیر تحریر کرتے ہیں:

والاصح ان قبره هو الموضع الذي يزار ويتبرك به۔  
(تاریخ کامل جلد ۳ صفحہ ۱۹۹)

صحیح ترقول یہی ہے کہ آپ کی قبر وہی ہے جس کی  
زیارت کی جاتی ہے اور برکت کے حصول کا ذریعہ ہے۔

ابن ابی الحدید نے تحریر کیا ہے کہ ابوالخاتم محمد بن  
علی متوفی ۳۸۷ھ کہا کرتے تھے کہ:



## باب المتفرقات

اس کے اسرار و اغراض اس کی حقیقت  
اور اس کے مسائل و احکام کا بیان

تحریر: آیت اللہ الشیخ محمد حسین نجفی مدظلہ العالی موسس و پرنسپل جامعہ سلطان المدارس سرگودھا

چنانچہ خداوند حکیم نے روزے کا سب سے بڑا روحانی مقصد اسی تقویٰ کو قرار دیا ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ (بقرہ)

اے ایمان والو! تم پر روزہ اسی طرح فرض کیا گیا ہے جس طرح تم سے پہلے لوگوں پر فرض کیا گیا تھا،

تاکہ تم تقویٰ پر آمیز گامزن جاؤ۔

تقویٰ خدا کے خوف اور اس کی محبت سے دل کے

اندر پیدا ہونے والی اس طاقت و کیفیت کا نام ہے جس

کے پیدا ہونے کے بعد دل میں گناہ کرنے سے نفرت

اور جھجک محسوس ہونے لگتی ہے اور نیکی بجالانے کی طرف

بے پناہ رغبت پیدا ہو جاتی ہے۔ روزہ کا مقصد اقصیٰ دل

کے اندر اس کیفیت کا پیدا کرنا ہے۔ ظاہر ہے کہ انسان

کے دل و دماغ میں گناہ کے اکثر جذبات بیکہ قوت کے

افراط سے پیدا ہوتے ہیں۔ روزہ انہی انسانی جذبات کی

شدت کو کمزور کرتا ہے۔ چنانچہ آنحضرت ﷺ کا ارشاد

ہے کہ روزہ شہوت کو توڑنے اور کمزور کرنے کے لیے

بہترین شے ہے۔

یہ خوف و خشیت الہی ہی ہے جو انسان کو تنہائی میں

یا چوری چھپے کچھ کھانے پینے سے باز رکھتا ہے۔ کیسا خوف

جس طرح عالم آب و گل میں ادویہ کے افعال و خواص متعدد ہوتے ہیں اور ایک ایک دوا کئی کئی امراض و اسقام کے ازالہ و دفعیہ کے لیے مفید ہوتی ہے، بعینہ اسی طرح احکام الہیہ کے متعدد اغراض و مقاصد ہوتے ہیں اور اس کے ایک ایک حکم میں کئی اسرار و رموز پوشیدہ ہوتے ہیں۔

ابن ہمام صنفی کتاب کار اوست

بے نہایت اندر میں اسرار اوست

الغرض شریعت اسلامیہ کی ربانی تعلیم محض حکم کے

طور پر نہیں ہے بلکہ وہ سراسر حکم و مصالح پر مبنی ہے اور اس

کے فرائض کی عمارت روحانی، اخلاقی، اجتماعی اور مادی فوائد

و منافع کے ارکان پر قائم ہے۔ ذیل میں روزہ کے ان

چہار گانہ اغراض و مقاصد کا ایک ایک شمر بیان کیا جاتا ہے۔

## روزہ کے روحانی فوائد

① فطرت و شریعت کا تقاضا یہ ہے کہ عقل نفس پر ہمیشہ

غالب رہے مگر بشری تھاخول کی وجہ سے اکثر نفس عقل پر

غالب آ جاتا ہے۔ اس لیے شرع اقدس میں ماہ رمضان کا

روزہ واجب قرار دیا گیا ہے، تاکہ نفس کا تزکیہ کیا جاسکے اور

عقل کو نفس پر پورا پورا غلبہ اور تسلط حاصل ہو جائے۔

② روزہ سے تقویٰ الہی کی بلند صفت حاصل ہوتی ہے۔



خدا ہے اس کے دل میں کہ بھوک و پیاس کی بڑی سے بڑی تکلیف اٹھاتا ہے مگر جلوت تو بجائے خود غلوت میں بھی کوئی ایسا کام نہیں کرتا جو اس کے روزہ کو توڑ دے اور کیا مضبوط اعتقاد ہے اس کو آخرت کی جزا و سزا پر کہ مہینہ بھر روزہ رکھتا ہے مگر ایک لمحہ کے لیے بھی اس کے دل و دماغ میں آخرت کے متعلق شک و شبہ کا شائبہ نہیں آتا، ورنہ اگر اسے شک ہو جاتا تو کبھی روزہ پورا نہ کرتا۔ کیونکہ شک کی خاصیت یہی ہے کہ وہ انسان کے عزم و ارادہ کو متزلزل کر دیتا ہے اور اسے وہ کام انجام نہیں دینے دیتا۔

⑤ روزہ رکھنے سے انسان کو اپنے عجز و انکسار اور خدائے قہار کی طاقت اور اس کے جلال کا احساس ہوتا ہے اور اسے معلوم ہوتا ہے کہ ہر لمحہ اور ہر روز نفس کی چلنے والی مشین خود کار و خود اختیار نہیں، بلکہ کسی عظیم طاقت کے ماتحت ہے اور انسان نفس کا نہیں بلکہ خدا کا بندہ ہے۔

⑥ بروزہ رکھنے سے چشم بصیرت واضح ہوتی ہے اور حقائق اشیاء کا کثیف ہوتا ہے۔ کیونکہ جب انسان کا معدہ ہضم و غور سے خالی اور دل و دماغ بھرہ معدہ سے محفوظ ہو تو انسان کو دماغی اور روحانی یکسوئی و صفائی حاصل ہوتی ہے۔ اس سلسلہ میں بڑے بڑے اکابر نے بڑے بڑے تجربے کیے ہیں۔

### روزہ کے اخلاقی فوائد

① روزہ رکھنے سے انسان کی درندگی و ہیمنگی دور ہوتی ہے اور ملائکہ سے قرب و تہبہ پیدا ہوتا ہے اور اس طرح رفتہ رفتہ اس میں ملکوتی اخلاق فاضلہ پیدا ہونا شروع ہو جاتے ہیں۔

① روزہ رکھنے میں منعم حقیقی کے اس عظیم الشان انعام و احسان کا شکریہ ہے جو اس نے اپنے پیغمبر آخرا زمان ﷺ کے ذریعہ نبی نوع انسان پر کیا، ان ایام میں وہ کتاب ربانی و ہدایت روحانی نازل فرمائی جس نے ظلمات کو نورانی، وحشی کو مہذب و با اخلاق، جاہل کو عالم اور نادان کو دانا بنا کر انسانیت کو معراج کمال تک پہنچا دیا۔ قرآن مجید میں اس حقیقت کی طرف اشارہ کرتے ہوئے روزہ کے اغراض میں فرمایا ہے: **يَتَذَكَّرُونَ** (بقرہ) روزہ اس لیے فرض کیا گیا ہے کہ تم خدا کی بڑائی بیان کرو کہ اس نے تم کو ہدایت عطا فرمائی اور تاکہ تم اس کا شکر ادا کرو۔

ظاہر ہے کہ فتن کو قدر کی نگاہ سے دیکھنا اور اس کا شکریہ ادا کرنا اخلاقی حسن میں شامل ہے۔

② روزہ رکھنے سے انسان میں مشکلات و مصائب برداشت کرنے کی عادت پیدا ہوتی ہے اور ظاہر ہے کہ ایک مسلمان کو میدان جہاد میں بھوک و پیاس اور دیگر شدائد کا سامنا کرنا پڑتا ہے، کیونکہ یہ روزہ ایک جبری فوجی ورزش ہے جو ہر بالغ و عاقل مسلمان کو سال میں ایک مہینہ اس لیے کرائی جاتی ہے تاکہ وہ جسمانی تکلیف اور بدنی مشکلات برداشت کرنے کے لیے آمادہ رہے اور دنیا کے مصائب و شدائد کا خندہ پیشانی کے ساتھ مقابلہ کر سکے۔

### روزہ کے اجتماعی و معاشرتی فوائد

① روزہ رکھنے سے امیروں اور مالداروں کو بھوک و پیاس اور فقر و فاقہ کی تکلیف کا احساس ہوتا ہے۔ کیونکہ جو







## باب المتفرقات

## قرآن کریم میں کالم گلوچ کی ممانعت

جناب محمد یوسف

دیکھ کر آپ نے ان سے فرمایا: "میں تمہارے لیے اس چیز کو پسند نہیں کرتا کہ تم گالیاں دینے والے بنو۔ اگر تم ان کے برے اور ناپسندیدہ کاموں کو بیان کرو اور ان کے صحیح حالات پیش کرو، تو یہ ایک ٹھکانے کی بات اور عذر تمام کرنے کا صحیح طریقہ ہوگا۔ تم کالم گلوچ کی بجائے یہ کہو کہ بار الہا! ہمارا بھی خون محفوظ رکھ اور ان کا بھی اور ہمارے اور ان کے درمیان اصلاح کی صورت پیدا کر اور انھیں گمراہی سے ہدایت کی طرف لاء تاکہ حق سے بے خبر لوگ حق کو پہچان لیں اور گمراہی اور سرکشی کے شیدائی اس سے اپنے رخ موڑ لیں۔ (سج البلاغہ خطبہ ۲۰۳)

یہاں امیر المومنین علیہ السلام کالم گلوچ کی ممانعت کرتے ہوئے اپنے اصحاب کو دعوت دے رہے ہیں کہ وہ دشمن کے کثوت بیان کر سکتے ہیں۔ لہذا برا بھلا کہنے سے پرہیز کے معنی انحرافات اور گمراہیوں کے مقابل سکون اور خاموشی نہیں، بلکہ اس کا مقصد یہ ہے کہ مودبانہ انداز میں استدلال کے ساتھ لوگوں کو حقیقت امر سے آگاہ کیا جائے۔ اس طریقے سے مخاطب کی ہدایت کا امکان بڑھ جاتا ہے، اور پروردگار عالم اور رائے عامہ کے سامنے بھی یہ طریقہ زیادہ بہتر قابل دفاع ہے۔

ایک اور روایت میں شیعوں کو خطاب کرتے

تجربہ اس بات کی نشاندہی کرتا ہے کہ دوسروں کے مقدسات کو برا بھلا کہنا کبھی بھی گمراہوں کی ہدایت کا موجب نہیں ہوا۔ بلکہ اس کے برعکس اس نے انھیں ہٹ دھرمی اور دیہاہی جواب دینے پر اکسایا ہے۔ اسی لیے خداوند عالم نے کفار کے باطل خداؤں کو بھی برا بھلا کہنے سے منع کیا ہے اور ائمہ اہل بیتؑ نے اپنے ماننے والوں کو بھی دوسروں کے مقدسات کی توہین سے روکا ہے۔ اللہ رب العزت کا ارشاد ہے:

وَلَا تَسُبُّوا الَّذِينَ يَدْعُونَ مِنْ دُونِ اللَّهِ قَسَبُوا اللَّهَ عَدُوًّا  
بِغَيْرِ عِلْمٍ..... ﴿۱۰۸﴾

اور خبردار تم انھیں برا بھلا نہ کہو، جنھیں یہ لوگ خدا کو چھوڑ کر پکارتے ہیں کہ اس طرح یہ دشمنی میں بغیر کچھ بوجھے خدا کو برا بھلا کہیں گے۔ (سورۃ انعام: ۱۰۸)

اس بنیاد پر برا بھلا کہنے اور سب و ختم سے پرہیز ایک قرآنی اور اسلامی اصول ہے، اور اہل بیتؑ نے بھی اس اصول پر زور دیا ہے۔ لہذا اس کے لیے خاص حالات میں کسی استثناء کا قائل ہونے کے لیے خاص دلائل کی ضرورت ہے۔

جنگ صفین میں امیر المومنین علیہ السلام کے بعض اصحاب فریق مخالف کو برا بھلا کہہ رہے تھے۔ یہ



ہوئے کہا گیا ہے کہ:

”تقوا لے الہی اختیار کرو اور جس کسی کے ساتھ تمہارا میل جول ہو اس سے اچھی ہم نشینی رکھو۔ اپنے پڑوسیوں کے ساتھ اچھا طرز عمل اختیار کرو اور امانتوں کو ان کے مالکوں کو لوٹاؤ اور لوگوں کو سو رکہہ کرنے پکارو۔ اگر تم ہمارے شیعہ ہو تو اس طرح گفتگو کرو جیسے ہم گفتگو کرتے ہیں اور ہم جیسا طرزِ عمل لاپناؤ، تاکہ ہمارے واقعی شیعہ بنو۔“ (مسند رک الوسائل جلد ۸ صفحہ ۳۱۱)

اس روایت سے پتا چلتا ہے کہ اس دور میں بھی کچھ لوگ بعض دوسرے افراد کو برے القاب سے یاد کرتے تھے اور اہل بیتؑ نے اس ناپسندیدہ عمل سے منع فرمایا ہے۔ ہمارے زمانے میں بھی بعض لوگ اپنے مخالفین کو برے القاب سے نوازتے ہیں، ایسے لوگوں کا یہ عمل بے شک ناروا اور تکفیر اسلام اور ان کے اہل بیتؑ کے طرز عمل کے برخلاف ہے۔

کتاب علل الشرائع (جو شیخ صدوق کی تالیف اور شیعوں کے اہم منابع میں سے ہے) میں آیا ہے کہ اہل سنت کے امام ابو حنیفہ، امام جعفر صادق علیہ السلام کی خدمت میں حاضر ہوئے اور عرض کیا: ”شیعوں کا ایک گروہ بعض اہل سنت کے بارے میں شدت کے ساتھ بدگوئی اور ان سے اعلان بیزاری کرتا ہے۔ ان لوگوں کا دعویٰ ہے کہ آپ نے انہیں ایسا کرنے کو کہا ہے۔“ امام جعفر صادق علیہ السلام نے فرمایا: ”میں نے ایسی کوئی بات نہیں کی ہے۔“ ابو حنیفہ نے کہا: ”لیکن وہ لوگ اس عمل کے لیے بہت زیادہ اہمیت کے قائل ہیں۔“ امام

نے فرمایا: ”آپ مجھ سے کیا چاہتے ہیں۔“ ابو حنیفہ نے کہا: ”اگر آپ ان کے لیے ایک خط لکھ دیں اور میں انہیں وہ خط پہنچا دوں، تو وہ اس عمل سے دستبردار ہو جائیں گے۔“ امام نے فرمایا: ”(اس صورت میں) وہ لوگ میری بات نہیں مانیں گے۔“ (علل الشرائع جلد اباب ۸۱ صفحہ ۹۱، بحار الانوار جلد ۲ صفحہ ۲۹۴)

گویا امام جعفر صادق علیہ السلام کو خوف تھا کہ اگر اس قسم کا خط ایک اہل سنت عالم کے توسط سے شیعوں تک پہنچا تو غیر مؤثر رہے گا۔ البتہ کیونکہ امام واقعاً اس عمل سے ناخوش تھے، لہذا آپؑ نے ذاتی طور پر ایک خط تحریر کیا اور اپنے شیعوں کو بہت سی نصیحتیں کیں، ان میں سے ایک نصیحت یہ تھی کہ برا بھلا کہنے اور سب و شتم سے پرہیز کریں۔ کیونکہ اس نامناسب طرز عمل کا نتیجہ سوائے اس کے کچھ اور نہیں نکلتا کہ فریقِ مخالف کو بھی یہی طرز عمل اختیار کرنے پر مجبور کر دیتا ہے۔ اس کے بعد شیعہ اس خط کو اپنی نماز کی جگہ پر رکھتے اور نماز کے بعد اسے پڑھتے اور اس کی پابندی کی کوشش کرتے۔

(کافی جلد ۸ صفحہ ۱۳۲، بحار الانوار جلد ۱۷ باب ۱۴ صفحہ ۲۱۷)  
(بکریہ بیانات جمادی الاول ۱۱۳۲ھ جمادی الثانی ۱۱۳۳ھ)

## دورہ برطانیہ سے واپسی

حضرت آیت اللہ علامہ محمد حسین نجفی مدظلہ العالی برطانیہ میں ایک ماہ کا تبلیغی دورہ مکمل کرنے کے بعد وطن واپس تشریف لائے ہیں۔ مومنین ان کی صحت و سلامتی کے لیے دعا فرمائیں۔



## بقیہ

## باب الاعمال

## بقیہ

## باب التفسیر

چنانچہ خدا فرماتا ہے کہ ایسے لوگوں کا ساتھی شیطان ہے جو بہت برا ساتھی ہے جو ہر اچھے کام سے آدمی کو روکتا ہے اور ہر برے کام کا حکم دیتا ہے۔ ظاہر ہے کہ جب دنیا میں ان کا ساتھی ہے تو آخرت میں بھی وہی ان کا ساتھی ہوگا۔ لَئِنْ الْمَرْءُ بَعَثَ مَعَ مَنْ أَحَبَّ۔ ایک ناقابل انکار حقیقت ہے، شیطان ان کو سامنے کچھ نفع دکھاتا ہے اور وہ اس کی طرف دوڑ پڑتے ہیں اور خدا جس ابدی نفع کا شوق دلاتا ہے وہ اس میں دیکھی نہیں رکھتے۔ اس لیے خدا کے یہاں ان کے لیے بخت عذاب کے سوا اور کچھ نہیں ہے۔

مختصر یہ ہے کہ اس آیت کی تفسیر قبل ازیں سورہ بقرہ کی آیت ۲۶۳ کے ذیل میں بھی گزر چکی ہے۔ اس مقام کی طرف رجوع کیا جائے۔

ہو سکتا۔ ہاں البتہ افضل یہ ہے کہ سنت نماز و روزہ کی مانی جائے۔ قَالَ اللَّهُ تَعَالَى يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ۔

مسئلہ ۵: اگر نذر کی مخالفت کی جائے تو بناء بر مشہور قسم والا کفارہ واجب ہوتا ہے جو ایک غلام کا آزاد کرنا یا دس فراء کو کھانا کھلانا یا دس فراء کو کپڑا دینا ہے اور اگر اس سے بھی عاجز ہو تو تین روزے رکھے مگر دوسرے قول کے مطابق ایسا شخص ماہ رمضان کا روزہ نہ رکھنے والا کفارہ ادا کرے گا جو کہ ایک غلام کی آزادی یا ساٹھ مسکینوں کو کھانا کھلانا یا دو ماہ کے روزے ہیں، اشہر یہ ہے کہ اگر عجز و قصور کی وجہ سے نذر پر عمل نہ کر سکے تو ہر قسم والا کفارہ ادا کرے اور اگر عمدتاً خلاف ورزی کرے تو پھر ماہ رمضان کے روزہ والا کفارہ ادا کرے۔ واللہ العالم

Mobahila TV . com

مباحلہ ٹی وی

پر علماء حق کی وڈیو دیکھ سکتے ہیں اور کتابیں بھی پڑھ سکتے ہیں۔ اور دوسرا آپ بھی اس پر علماء حق کی وڈیو اور بک اپ لوڈ کر سکتے ہیں تاکہ زیادہ سے زیادہ لوگوں تک حق کا پیغام پہنچ سکے۔ شکریہ

میر ضمیر الحسن



# اخبار غم

## إِنَّا لِلّٰهِ وَإِنَّا إِلَيْهِ رَاجِعُونَ

### باب المسائل

### بقیہ

وضاحت فرمائیں۔

**الجواب** باسمہ بجانہ: یہ ہوائی کسی دشمن نے اڑائی ہوگی ان خرافات کا دین و مذہب سے کوئی تعلق نہیں۔ یہ غالیوں کی اختراع ہو سکتی ہے۔

**سوال نمبر ۱۰:** کیا ایک دفعہ زیارت کریں تو ستر (۷۰) حجوں اور وہ بھی مقبول حجوں کا ثواب ملتا ہے۔ تو کیا بہتر نہیں ہم حج کے بجائے ایک دفعہ زیارت پر چلے جائیں۔

**الجواب** باسمہ بجانہ: یہ روایت صحیح ہے کہ حضرت امام حسین علیہ السلام کی زیارت کا ثواب ستر حجوں کے برابر ملتا ہے مگر بشرطہا و شروطہا۔ منجملہ ان شرائط کے ایک شرط یہ بھی ہے کہ زائر پر حج واجب نہ ہو، یا اگر واجب ہو تو پہلے واجب کو ادا کر چکا ہو، ورنہ اگر واجب ذمہ ہو تو مستحبی عبادت قبول ہی نہیں ہوتی۔

**سوال نمبر ۱۱:** قبر میں حضرت علیؑ پہنچتے ہیں تو میرا سوال ہے کہ سردار انبیاء حضرت محمدؐ کیوں نہیں پہنچتے جو حضرت علیؑ کے بھی سردار ہیں۔ اس کا ذکر کبھی ہمارے منبروں پر نہیں ہوتا۔

**الجواب** باسمہ بجانہ: اس سوال کا جواب سوال نمبر ۱ کے جواب میں دیا جا چکا ہے۔ یہ صرف سینہ گزٹ ہے جس کی کوئی حقیقت نہیں۔ واللہ العالم

احقر محمد حسین الحق سرگودھا

جناب سکندر خان مسکن آف کوٹ بھائی خان کی والدہ رضائے الہی سے وفات پا گئی ہیں۔

مولوی سید سردار علی شاہ آف لک موڑ موڑ سائیکل کے حادثہ میں وفات پا گئے ہیں۔

ملک محمد باقر کے بھائی ملک تہذیب حسین پنڈدادنخان میں وفات پا گئے ہیں۔

جناب شفقت خان صاحب کی والدہ محترمہ رضائے الہی سے ۳۳ لغاری ضلع خوشاب میں وفات پا گئی ہیں۔

جناب شان باجوہ صاحب کے چچا رضائے الہی سے وفات پا گئے ہیں۔

جہانیاں شاہ کے میاں عاشق حسین وفات پا گئے ہیں

سید سجاد حسین شاہ چک نمبر ۳۶ شمال میں وفات پا گئے ہیں۔

دعا ہے کہ خداوند عالم مرحومین کی مغفرت فرمائے اور پیمانندگان کو صبر جمیل و اجر جزیل سے نوازے۔ کئی انبی و آلہ

مومنین سے التماس ہے کہ سورۃ فاتحہ ایک بار اور سورۃ توحید تین بار تلاوت کر کے تمام مرحومین کے لیے مغفرت کی دعا فرمائیں۔ (شریک غم ادارہ)

جامعہ علمیہ سلطان المدارس الاسلامیہ زاہد کالونی  
مکتب جوہر کالونی سرگودھا میں  
نئے سال کا داخلہ شروع ہے۔

علوم دینیہ کے خواہشمند طلباء داخلہ لینے کے لیے  
”رنگدیل“ پتہ رابطہ فائیں

پرنسپل جامعہ علمیہ سلطان المدارس الاسلامیہ  
زاہد کالونی مکتب جوہر کالونی سرگودھا  
سویٹل نمبر: 0301-6702646





# اہل ایمان کے لیے عظیم خوش خبری

ہم انتہائی مسرت کے ساتھ اعلان کرتے ہیں کہ حضرت آیت اللہ علامہ شیخ محمد حسین نجفی کی شہسہ آفاق تصانیف بہترین طباعت کے ساتھ منضیہ شہود پر آچکی ہیں۔

- ① فیضان الرحمن فی تفسیر القرآن کی مکمل دس جلدیں موجودہ دور کے تھانوں کے مطابق ایک ایسی جامع تفسیر ہے جسے بڑے مباحث کے ساتھ برادران اسلامی کی تفسیر کے مقابلے میں پیش کیا جاسکتا ہے۔ مکمل سیٹ کا ہدیہ صرف دو ہزار روپے۔
- ② زاد العباد لیوم المعاد اعمال و عبادات اور چارہ مصنوعین کے زیارات، سر سے لے کر پاؤں تک نکلہ بدنی بیماریوں کے روحانی علاج پر مشتمل مستند کتاب منضیہ شہود پر آچکی ہے۔
- ③ اعتقادات اصاصیہ ترجمہ رسالہ لیلیہ سرکار علامہ مجلسی جو کہ دو بابوں پر مشتمل ہے۔ پہلے باب میں نہایت اختصار و ایجاز کے ساتھ تمام اسلامی عقائد و اصول کا تذکرہ ہے اور دوسرے باب میں مہد سے لے کر کھد تک زندگی کے کام انفرادی اور اجتماعی اعمال و عبادات کا تذکرہ ہے۔ تیسری بار بڑی جاذب نظر اشاعت کے ساتھ مزین ہو کر منظر عام پر آچکی ہے۔ ہدیہ صرف تیس روپے۔
- ④ اثبات امامت ائمہ اشاعہ کی امامت و خلافت کے اثبات پر عقلی و نقلی نصوص پر مشتمل بے مثال کتاب کانپانچواں ایڈیشن۔
- ⑤ اصول الشریعہ کانپانچواں ایڈیشن اشاعت کے ساتھ مارکیٹ میں آگیا ہے۔ ہدیہ ڈیڑھ سو روپے۔
- ⑥ تحقیقات الفریقین اور
- ⑦ اصلاح الرسوم کے نئے ایڈیشن قوم کے سامنے آگئے ہیں۔
- ⑧ قرآن مجید مترجم اردو مع خلاصۃ التفسیر منضیہ شہود پر آچکی ہے جس کا ترجمہ اور تفسیر فیضان الرحمن کا روح رواں اور حاشیہ تفسیر کی دس جلدوں کا جامع خلاصہ ہے جو قرآن فہمی کے لیے بے حد مفید ہے۔ اور بہت سی تفسیروں سے بے نیلہ کر دینے والا ہے۔
- ⑨ وسائل الشیعہ کا ترجمہ تیرہ جلدوں میں جلد بہت جلد بڑی آب و تاب کے ساتھ قوم کے مشتاق ہاتھوں میں پہنچنے والا ہے۔
- ⑩ اسلامی نماز کانپانچواں ایڈیشن بڑی شان و شکوہ کے ساتھ منظر عام پر آگیا ہے۔

منجانب : منیجر مکتبۃ السبطين

296/9 بی سیٹلائٹ ٹاؤن سرگودھا



DM  
TV

ڈی ایم ڈی ٹی وی گلوبل

ہر ہفتہ اتوار صبح نو بجے

تفہیم اسلام کے موضوع پر

حضرت آیت اللہ علامہ محمد حسین نجفی

خطاب فرمائیں گے

القائم جیولری اسلام پلازہ گیسوں والی گلی بلاک نمبر 3 نزد کپھری بازار سرگودھا

حسین لطیف اور خالص سونے کے زیورات  
کے لیے ہماری خدمات حاصل فرمائیں



0483-3767214

0300-6025114, 0346-5523312

ریاض حسین اظہر عباس